


# ناگ کراچی میں



عنبرِ ناگ ماریا — ۱۷۷

# ناگ کراچی میں

اے حمید




فایروئسنسز

لاہور۔ راولپنڈی۔ کراچی



## اوپر موت ، نیچے موت

ماریا گہری کھڑکی میں گرتی چلی گئی ۔  
 وہ اس وقت غائب نہیں تھی ۔ زندہ جسمانی حالت میں تھی  
 اُس نے خوف کے مارے آنکھیں بند کر لیں ۔ وہ سمجھ گئی کہ یہ  
 اُس کی زندگی کا آخری وقت ہے ۔ تھوڑی دیر میں وہ کھڑکی کے  
 نوکیلے پتھروں سے ٹکرائے گی اور اس کے جسم کے ٹکڑے اڑ جائیں  
 گے ۔ اُس نے آنکھیں بند کر لیں ۔  
 لیکن پتھروں پر ٹکرانے کی بجائے کسی نے نیچے سے اُسے اپنے  
 بازوؤں میں لے لیا ۔ ماریا نے جلدی سے آنکھیں کھول دیں ۔ اُس  
 نے دیکھا کہ اُسے راجکمار نے اپنے بازوؤں میں اٹھا رکھا تھا اور  
 اوپر قلعے کی خونی بالکونی کی طرف آہستہ آہستہ بلند ہو رہا تھا ۔  
 خوف کے مارے ماریا نے دوبارہ آنکھیں بند کر لیں ۔ زندہ  
 انسانی حالت میں آنے کے بعد ماریا کے اندر تمام انسانی کمزوریاں  
 واپس آ گئی تھیں ۔



## فہرست

۵	اوپر موت ، نیچے موت	●
۲۹	چھ خونی نقاب پوش	●
۵۱	سنگ پتھر سانپ	●
۷۳	ناگ کراچی میں	●
۹۸	نرتکی سپیرن	●



اب اُسے ڈر اور خوف بھی محسوس ہونے لگا تھا۔ وہ ابھی تک نہیں سمجھ سکی تھی کہ یہ سب کچھ کیا ہو رہا ہے۔ اور یہ خواب ہے یا حقیقت ہے۔

راجکمار ماریا کو بازوؤں پر اٹھائے بلند ہوتا ہوتا بالکونی میں آگیا۔ اُس نے ماریا کو بالکونی میں اُتار دیا اور اس کا ہاتھ تھام کر بولا:

”آج سے تم اس قلعے کی نئی راجکمار ہی ہو، نئی شہزادی ہو۔ تم میرے ساتھ اس قلعے میں رہو گی۔ میں ہفتے میں ایک بار تم سے ملنے آیا کروں گا۔ ایک بات یاد رکھو اس قلعے سے تم باہر نہ جاسکو گی۔ اگر تم نے قلعے سے باہر نکلنے کی کوشش کی تو قلعے کے پہرے دار اژدہ سے تمہیں اپنی گنڈلی سے جکڑ لیں گے اور پھر میں خود تمہیں قلعے کی دیوار میں زندہ چُن دوں گا۔“

ماریا چونکہ جسمانی حالت میں تھی اور اس کی طاقت اس کے پاس نہیں تھی۔ اس لیے اُسے موت سے ڈر گئے لگا تھا۔ وہ بولی:

”راجکمار! میں تمہارا حکم مانوں گی اور اس قلعے سے کبھی باہر نہیں جاؤں گی۔“

”شباباش!“ راجکمار نے کہا۔ ”میرے ساتھ آؤ!“

راجکمار نے ماریا کو ساتھ لیا اور قلعے کے ایک ویران کمرے

میں آگیا۔ یہاں فرش پر پُرانا قالین بچھا تھا۔ تخت پر ٹکٹے لگے تھے۔ راجکمار نے تخت کی طرف اشارہ کرتے ہوئے کہا۔

”یہاں تم آرام کرو گی! تمہیں جس چیز کی ضرورت ہو تم تالی بجا دینا۔ کنبیز نہیں تمہاری پسند کی چیزیں لادیں گی۔ لیکن خیردار کسی کنبیز سے بات کرنے کی کوشش مت کرنا! اگر تم نے ایسا کیا تو پھر جو کچھ ہو گا اس کی ذمہ دار تم خود ہو گی۔“

ماریا نے سہمی ہوئی آواز میں کہا۔

”تم جو کہو گے میں ویسے ہی کروں گی راجکمار!“

راجکمار بولا۔

”آب میں جانا ہوں۔ ایک ہفتہ بعد آج ہی کے دن آؤں گا۔“

اِسنا کہ کر راجکمار غائب ہو گیا۔ اُس کے جانے کے بعد ماریا نے کمرے کا گہری نظر سے جائزہ لیا۔ کمرے کی کوئی گھڑکی اور روشن دان نہ تھا صرف ایک دروازہ تھا جو بند تھا۔ باہر بالکونی تھی۔ ماریا نے بالکونی میں سے جھانک کر دیکھا۔ یہ بالکونی بہت بندی پر تھی اور نیچے بہت نیچے گہری گھڈھنی جہاں نوکیلے پتھروں میں جھاگ اڑتا تیز رفتار دریا بہ رہا تھا۔ اوپر موت، نیچے موت تھی۔

ماریا واپس آ کر تخت پر بیٹھ گئی اور سوچنے لگی کہ وہ اس مصیبت سے کیسے چھٹکارا حاصل کر سکتی ہے۔ ابھی اُس کے



دماغ میں کوئی ترکیب نہیں آرہی تھی۔

○  
 ماریا کو ہم اس ٹوٹی باکونی والے قطعے میں چھوڑ کر تھیو سانگ  
 جولی کی طرف جاتے ہیں۔ یہاں ہم اپنے دوستوں کو یاد دلانا چاہتے  
 ہیں کہ ناگ اس وقت ۱۹۸۸ء یعنی ماڈرن زمانے کے لاہور  
 شہر کے ایک ہوٹل میں ٹھہرا ہوا ہے۔ تھیو سانگ، عنبر اور  
 جولی سانگ ملک ہندوستان کی سرحد کی طرف جا رہے ہیں تاکہ  
 وہ لاہور ناگ کے پاس پہنچ سکیں۔ جب کہ کٹی ٹین ہزار برس  
 پرنے زمانے کے اہرام مصر کے نیچے مردوں کی سلطنت میں جیشی  
 فرعون کے قبضے میں ہے۔ جیشی فرعون نے کٹی کی یادداشت  
 غائب کر کے اُسے اپنی ملکہ بنا رکھا ہے۔

سب سے پہلے ہم جولی سانگ، عنبر اور تھیو سانگ کا حال  
 بیان کرتے ہیں۔ یہ تینوں دوست آج کے سائنسی زمانے کے  
 ملک ہندوستان کی سرحد کے پاس پہنچ چکے ہیں۔ یہاں سے  
 اٹھوں نے سرحد پار کر کے لاہور پہنچنا ہے۔ ان کے پاس پاسپورٹ  
 اور ویزے بالکل نہیں ہیں۔ پرنے زمانے میں پاسپورٹ  
 ویزے کے بغیر وہ بڑی آسانی سے کسی بھی ملک کی سرحد پار  
 کر جاتے تھے مگر اب وہ ایسا نہیں کر سکتے تھے۔ اب ہر ملک  
 کی سرحد پر بارڈر فورس کی فوج پہرہ دیتی تھی۔ کوئی غیر قانونی

طور سرحد پار کر کے تو اُسے گولی سے اڑا دیا جاتا تھا۔ سرحد  
 کے قریب پہنچ کر عنبر، تھیو سانگ اور جولی سانگ رُک گئے۔  
 وہ جھاڑیوں میں ایک جگہ بیٹھ گئے۔

ان سب کو کٹی اور ماریا کے بچھڑ جانے کا بڑا افسوس تھا۔  
 مگر وہ کوشش کے باوجود ماریا اور کٹی کو تلاش نہیں کر سکتے  
 تھے۔ سامنے لاہور شہر کی سرحد تھی۔ عنبر کہنے لگا۔  
 ”تھیو سانگ! سرحد پار کرانے میں تم ہی ہماری مدد  
 کر سکتے ہو۔“

جولی سانگ نے کہا۔ ”ویسے تو ہم پر گولی اُتر نہیں کرے  
 گی لیکن بہتر یہی ہے کہ ہم اپنے طریقے سے سرحد پار کریں۔“  
 تھیو سانگ بولا۔

”ٹھیک ہے! میں تیار ہوں۔ تم بھی تیار ہو جاؤ۔“  
 تھیو سانگ نے اسی وقت جولی سانگ اور عنبر کی گردنوں  
 کو اپنی خاص انگلی سے چھو لیا۔ انگلی کے چھوتے ہی عنبر اور  
 جولی سانگ اس کی انگلی چھتے چھتے مٹے ہو گئے۔ اس کے بعد  
 تھیو سانگ نے اپنی انگلی سے اپنی ہی گردن کو چھوا۔ وہ بھی  
 تھقا سا بن گیا۔ تینوں جھاڑیوں کے پاس چھوٹے چھوٹے  
 پتھوں چھتے ہو کر کھڑے بنے اور اپنی حالت پر سنسن رہے  
 تھے۔ تھیو سانگ نے اپنی باریک آواز میں کہا۔



”پہلو اب ہم آسانی سے سرحد پار کر سکیں گے!“  
وہ بھارتیوں میں اپنی چھوٹی چھوٹی ٹانگوں سے چوہوں کی  
طرح چلتے آگے بڑھے۔ اتنے چھوٹے چھوٹے انسانوں کو بھدا  
کون دیکھ سکتا تھا۔ پچاس تینوں دوست آسانی سے سرحد پار  
کر کے لاہور پہنچ گئے۔

وہ واگہ کے قریب کھیتوں سے گزر رہے تھے۔ دن کی  
روشنی چاروں طرف پھیلی ہوئی تھی۔ وہ اتنے ننھے ننھے تھے کہ  
انہیں کوئی بھی نہیں دیکھ سکتا تھا۔ جب وہ سرحد سے کافی  
آگے نکل آئے تو سڑک کے کنارے ایک جگہ شیٹیم کے درختوں  
کے نیچے آکر رک گئے۔ عنبر نے باریک آواز میں کہا۔  
”تھیوسانگ! اب ہمیں پھر سے بڑا کر دو کیونکہ ہم سرحد  
پار کر کے لاہور شہر میں داخل ہو گئے ہیں۔“

تھیوسانگ نے سب سے پہلے اپنی گردن پر دو سری انگلی  
لگا کر اپنے آپ کو بڑا کیا۔ بڑا ہونے کے بعد اس نے ارد گرد دیکھا  
وہاں کوئی انسان نہ تھا۔ تھیوسانگ نے اپنی دو سری انگلی کی  
مدد سے عنبر اور جولی سانگ کو بھی بڑا کر دیا۔ تینوں دوست  
پورے قد کے انسان بن گئے تو عنبر بولا۔

”خدا کا شکر ہے کہ لاہور شہر کی فضا میں ناگ کی خوشبو آ  
رہی ہے۔ اس کا مطلب ہے کہ ناگ مال روڈ والے ہوٹل میں

موجود ہے!“

تھیوسانگ اور جولی سانگ نے بھی فضا میں ناگ کی خاص  
خوشبو کو محسوس کر لیا تھا۔ وہ بھی ناگ کے شہر میں موجود ہونے  
سے خوش ہوئے۔ کیونکہ اُن کا ہزاروں سال کا تاریخی اور نسلی غیر  
سفر ایسا تھا کہ کوئی پتہ نہیں تھا کہ کون کب کس سے جدا ہو  
جائے۔

عنبر، تھیوسانگ اور جولی سانگ سڑک پر آگئے یہاں ایک  
بس شہر جانے کے لیے تیار کھڑی تھی۔ وہ بس میں سوار ہو  
گئے اور بس شہر کی طرف روانہ ہو گئی۔

مال روڈ والے ہوٹل کے کمرے میں ناگ پہلے ہی سے ان  
کا انتظار کر رہا تھا کیونکہ اس نے بھی شہر میں داخل ہوتے ہی  
اپنے دوستوں تھیوسانگ اور جولی سانگ اور عنبر کی خوشبو محسوس  
کر لی تھی۔ ناگ نے اُن سے پوچھا۔

”کیسی اور ماریا کہاں ہیں؟ ان کی خوشبو نہیں آرہی!“  
عنبر نے ناگ کو بتایا کہ کیٹی اور ماریا اُن سے پچھڑ گئی ہیں  
ناگ نے کہا۔

”خدا نے چاہا تو اُن سے کہیں نہ کہیں ملاقات ہو جائے  
گی۔ خدا کا شکر ہے کہ تھیوسانگ تو آگیا!“  
تھیوسانگ مسکرایا اور کہنے لگا۔



”مجھے بھی تم دوستوں سے دوبارہ مل کر بڑی خوشی ہوئی ہے۔ کیٹی آٹھ سو برس پہلے کے زمانے میں میرے ساتھ سی تھی۔ پھر نہ جانے کیا ہوا کہ وہ مجھ سے بچھڑ گئی۔ میں تو ۱۹۸۸ء کے زمانے میں پہنچ گیا اور وہ راستے میں کہیں غائب ہو گئی۔“

جولی سانگ نے کہا۔

”میرا دل کہتا ہے کہ کیٹی اور ماریا بہت جلد ہمارے ساتھ آن ملیں گی۔ اب ہمیں یہ سوچنا ہے کہ اس جگہ رہیں یا یہاں سے کسی دوسرے شہر کو چلے جائیں۔“

عقبر کہنے لگا۔

”سارے شہر ایک جیسے ہی ہیں اور پھر ہم اس ماڈرن زمانے میں سے اپنی مرضی سے کسی پرانے زمانے میں نہیں جاسکتے۔ اگر اس زمانے میں ہی رہنا ہے تو پھر میری رائے میں ہمیں اسی شہر لاہور میں کچھ دیر رہ کر کیٹی اور ماریا کا انتظار کرنا چاہیے۔ ہو سکتا ہے وہ یہاں پہنچ جائیں۔“

تختیو سانگ، ناگ اور جولی سانگ نے بھی اس تجویز کو پسند کیا اور انھوں نے لاہور شہر میں رہنے کا ہی فیصلہ کر لیا۔

جولی سانگ نے کہا۔

”ہم کم از کم ایک دو مہینے یہاں ضرور رہیں گے کیونکہ ہو سکتا ہے ان دو مہینوں میں کیٹی اور ماریا یہاں آجائیں۔“

تختیو سانگ کہنے لگا۔

”واہ تو ٹھیک ہے مگر ہمیں اتنے دنوں کے لیے یہاں کے خرچ کا بندوبست بھی کرنا ہوگا۔ اس ہوسٹل کا کرایہ بہت زیادہ ہے۔ ہر چاروں کا خرچ بہت زیادہ ہو جائے گا۔ میں ناگ اور عقبر تو ایک بیڈ ولے کمرے میں رہ لیں گے لیکن ظاہر ہے کہ جولی سانگ کے لیے ایک الگ کمرہ لینا پڑے گا اور ایک کمرے کا کرایہ ایک ہزار روپے روزانہ ہے۔ اس حساب سے ہمیں دو مہینے کے لیے کافی روپے کی ضرورت ہوگی۔“

عقبر نے مسکرا کر ناگ کی طرف دیکھا اور بولا۔

”جب تک ناگ ہمارے ساتھ ہے ہمیں روپے پیسے کی فکر نہیں کرنی چاہیے۔ کیوں ناگ بھیا؟“

ناگ بھی ذرا سا مسکرایا اور بولا۔

”کیوں نہیں۔ میں آج ہی روپوں کا بندوبست کرتا ہوں۔“

عقبر بولا۔ ”تو پھر ابھی جا کر کہیں سے مال دولت لاؤ کیونکہ ہمارے پاس صرف آج کے دن کا ہی خرچ ہے۔“

ناگ کہنے لگا۔

”ٹھیک ہے ایسے ابھی جاتا ہوں۔“

جولی سانگ نے پوچھا۔

”تم کہاں جاؤ گے؟“



ناگ بولا۔

”میں لاہور شہر پہلے بھی آچکا ہوں۔ مجھے معلوم ہے کہ یہاں پرنے بادشاہوں کے محلات بھی ہیں اور قلعہ بھی ہے اور یہاں پرانے بادشاہوں کے محلات کے کھنڈر ہوں وہاں کہیں نہ کہیں کوئی خزانہ ضرور دفن ہوتا ہے۔“

عقبر نے کہا۔

”کیا میں تمہارے ساتھ چلوں؟“

ناگ نے کہا۔

”اس کی کیا ضرورت ہے۔ میں اکیلا ہی چلا جاؤں گا مجھے کیا

ڈر ہے بھلا!“

تھیو سائنگ بولا۔

”تو پھر جلدی واپس آجاتا۔ جب تک تم واپس نہیں آؤ

گئے ہمیں بڑی فکر ہوگی۔“

ناگ دروازے کی طرف بڑھتے ہوئے کہنے لگا۔

”میں بہت جلد واپس آجاؤں گا۔“

ناگ نے ٹھنڈا انگریزی سوٹ پہن رکھا تھا۔ وہ ہٹل سے

منکل کر مال روڈ پر آگیا۔ یہاں اُس نے ٹیکسی لی اور اُسے مقبرہ جہانگیر کی طرف چلنے کو کہا۔ اُسے یقین تھا کہ مقبرہ جہانگیر آثار قدیمہ میں سے ہے اور وہاں کہیں نہ کہیں کوئی پُرانا خزانہ ضرور

دفن ہوگا۔ دن کے دس بجے تھے۔ لاہور شہر کی سڑکوں پر کافی رُش تھا۔ دھوپ چمک رہی تھی۔ ٹیکسی مقبرہ جہانگیر کے گریٹ کے پاس ایک طرف رُک گئی۔ ناگ نے ٹیکسی سے اتر کر مقبرے کی محکٹ لی اور مقبرے کے باغ میں آگیا۔ باغ میں کچھ لوگ ادھر ادھر سیر کرتے پھر رہے تھے۔

ناگ مقبرے کے پیچھے چلا آیا۔ یہاں دو رنگ درخت اور گھاس کا میدان تھا۔ دیوار کے پاس ایک بُرجی بتی ہوئی تھی۔ اُس بُرجی کے قریب کا ایک ٹھنڈ بھی تھا۔

ناگ اس ٹھنڈ کے پاس آیا، اردگرد دیکھا۔ سب اُسے یقین ہو گیا کہ وہ وہاں اکیلا ہے تو اُس نے اپنے منہ سے سانپ کی سیٹی کی آواز نکالی اور سانپوں کی زبان میں کہا۔

”کیا یہاں کوئی خزانہ کا سانپ ہے؟ میں ناگ دلیوتا

بول رہا ہوں۔“

یہ کہہ کر ناگ چاروں طرف دھوپ کی روشنی میں غور سے دیکھنے لگا۔ دوسرے ہی لمحے اُسے سانپ کی ٹھنکار کی آواز سنائی دی۔ ناگ نے دیکھا کہ سامنے والی بُرجی کے پیچھے سے ایک چنگبر اسانپ پھن اُٹھائے تیزی سے بٹکتا اس کی طرف چلا آ رہا ہے۔ اُس نے قریب آتے ہی آدب سے تین بار پھن اٹھا کر ناگ کو سلام کیا اور بولا۔



”عظیم ناگ دیوتا کو میرا سلام! ہماری خوش قسمتی ہے کہ ناگ دیوتا یہاں تشریف لایا۔ مجھے حکم کرو! میں کیا خدمت کر سکتا ہوں؟“ ناگ نے پوچھا۔

”تم جس خزانے کے سانپ ہو وہ کس جگہ دفن ہے؟“ چنگبرے سانپ بولا۔

”اس بُرجی کے نیچے مثل بادشاہوں کے وقت کا خزانہ دفن ہے حضور! میں اس کی حفاظت کرتا ہوں۔ آپ حکم کیجیے!“ ناگ نے کہا۔

”اس خزانے میں سے مجھے ایک ہیرا لادو۔ مجھے اس کی ضرورت ہے۔“

چنگبرے سانپ نے پھن سھکا کر کہا۔  
”جو حکم ناگ دیوتا! آپ کہیں تو میں خزانے کے سارے ہیرے جوہرات آپ کے قدموں میں ڈھیر کر دوں۔“ ناگ نے کہا۔

”نہیں! مجھے سارا خزانہ نہیں چاہیے۔ صرف ایک قیمتی ہیرا لادو دو!“  
”جو حکم ناگ دیوتا!“

یہ کہہ کر چنگبرے سانپ واپس مڑا اور بُرجی کے پاس جا کر زمین کے اندر گھس گیا۔ ناگ خاموشی سے درختوں کے نیچے کھڑا

ادھر ادھر دیکھتا رہا۔ اتفاق سے وہاں اس وقت کوئی آدمی نہیں تھا۔ ناگ بھی مہی چاہتا تھا کہ اُسے سانپ سے قیمتی ہیرا لیتے کوئی نہ دیکھے۔

تھوڑی دیر بعد چنگبرے سانپ نمودار ہوا۔ اُس نے اپنے منہ میں ایک ناشپاتی جتنا بڑا ہیرا پکڑ رکھا تھا۔ ہیرے میں بڑی زبردست چمک بھٹی۔ چنگبرے سانپ قریب آ گیا۔ اُس نے ہیرا ناگ کے قدموں میں رکھ دیا اور بولا۔

”عظیم ناگ دیوتا! یہ خزانے کا سب سے قیمتی ہیرا ہے جو میں آپ کی خدمت میں لایا ہوں۔“

ناگ نے ہیرے کو اٹھا لیا اور غور سے دیکھا۔ اتنا بڑا، ہیرا اُس نے پہلے نہیں دیکھا تھا۔ کہنے لگا۔

”واقعی یہ بڑا قیمتی ہیرا ہے۔ تمہارا شکر یہ!“ سانپ بولا۔

عظیم ناگ دیوتا! میرے لائق کوئی اور خدمت ہو تو حکم کریں۔ ناگ نے کہا۔

”نہیں، ابھی تمہاری ضرورت نہیں ہے۔ تم جاسکتے ہو!“ چنگبرے سانپ نے اپنا پھن نین پار سھکا کر سلام کیا اور

جدھر سے آیا تھا ادھر چلا گیا۔ ناگ نے ہیرا اپنی جیب میں رکھا اور مقبرے کے پھاٹک کی طرف چل دیا۔ باہر آ کر اُس نے عجیبی



عنبر بولا۔

”یہ تو صرفہ بازار میں چل کر ہی معلوم ہوگا کہ وہ لوگ اس کے کتنے پیسے دیتے ہیں۔ ہمارے ساتھ کون کون چلے گا؟ میرا خیال ہے کہ مجھے اکیلے ہی جانا چاہیے!“  
تقیو سا ننگ ہنس کر کہنے لگا۔

”ویسے تو تم میں اتنی زبردست طاقت ہے کہ تم اکیلے ہی کافی ہو۔ لیکن میرا خیال ہے کہ مجھے بھی تمہارے ساتھ چلنا چاہیے۔ کیوں ننگ تمہارا کیا خیال ہے؟“  
ننگ نے عنبر سے کہا۔

”ٹھیک ہے عنبر بھئی! تم تقیو سا ننگ کو ساتھ لے جاؤ۔ ویسے تو لاہور کے لوگ بڑے ایمان دار ہیں لیکن پانچوں انگلیاں ایک جیسی نہیں ہوتیں۔ ہو سکتا ہے وہاں کچھ گڑبڑ ہو جائے اور جوہری تمہاری توڑنے کی کوشش کرے۔“  
عنبر بولا۔ ”ٹھیک ہے! تقیو سا ننگ کو ساتھ لے جاتا ہوں۔“

جولی سا ننگ اور ننگ ہوٹل کے کمرے میں ہی رہے جبکہ تقیو سا ننگ اور عنبر قیمتی ہیرا لے کر شہر کے جوہریوں کے بازار کی طرف روانہ ہو گئے۔ جوہری بازار میں بڑی رونق تھی۔ دکانوں پر دن کے وقت بھی بجلی کے بلب روشن تھے شیشیوں کی الماریوں میں ہیرے جو ابرات چمک رہے تھے۔ سونے کے ہار

پکڑی اور سیدھا مال روڑے ہوٹل میں آگیا۔ عنبر، تقیو سا ننگ اور جولی سا ننگ کمرے میں بیٹھے اس کا انتظار کر رہے تھے۔ ناگ کو دیکھ کر وہ خوش ہوئے۔ تقیو سا ننگ نے پوچھا۔  
”کیا تم کامیاب ہو گئے ہوناگ بھئی؟“  
ناگ نے کہا۔

”ناگ کبھی ناکام نہیں ٹوٹا کرتا۔“

اور اس نے جیب سے ناشپاتی جتنا ہیرا نکال کر میز پر رکھ دیا۔ اس ہیرے کی چمک نے سب کو حیران کر دیا۔ عنبر بولا۔

”کس قدر خوب صورت ہیرا ہے!“

تقیو سا ننگ اسے اٹھا کر غور سے دیکھنے لگا۔

”بالکل بے داغ ہیرا ہے۔“

جولی سا ننگ بولی۔

”میں نے اتنا بڑا اور بے داغ ہیرا پہلے کبھی نہیں دیکھا۔“

یہ تو بہت قیمتی ہوگا ناگ بھئی!“

ناگ بولا۔

”قیمتی تو بہت ہوگا مگر یہاں کے جوہری اس کی پوری

قیمت کہاں دیں گے۔“

جولی سا ننگ کہنے لگی۔

لیکن ہم انہیں محضت میں بھی نہیں دیں گے اتنی قیمتی ہیرا۔“



لٹک رہے تھے۔ عنبر اور تھیو سانگ نے بھی ۱۹۸۸ء کے زمانے کے مطابق ٹھنڈا سوٹ یعنی کوٹ پتلون پہن رکھا تھا۔ دونوں خاموشی سے جوہری بازار میں سے گزر رہے تھے۔ ناگ نے آہستہ سے کہا۔

”وہ سامنے والی دکان بہت بڑی ہے۔ یہ کوئی امیر جوہری ہے۔ یہی ہمارے ہیرے کی قیمت ادا کر سکے گا۔ کیا خیال ہے تمہارا تھیو سانگ؟“

تھیو سانگ بولا۔

”ٹھیک ہے! چلو اسی دکان پر چلتے ہیں!“

تھیو سانگ اور عنبر جوہری کی شان دار چمکتی ہوئی روشن روشن دکان میں داخل ہوئے۔ جوہری ایک بیگم صاحبہ کو ہیرے جواہرات کا سیٹ دکھا رہا تھا۔ عنبر اور تھیو سانگ کرسیوں پر بیٹھ گئے۔ جب بیگم چلی گئی تو جوہری نے عنبر کی طرف دیکھ کر پوچھا۔

”ہاں جی! آپ کی کیا خدمت کر سکتا ہوں؟“

جوہری شکل جی سے بڑا چالاک لگتا تھا۔ اُس نے عنبر اور تھیو سانگ کو عام کوٹ پتلون میں دیکھا تو سمجھ گیا کہ معمولی نوجوان ہیں اور انکو کٹھی وغیرہ پالنش کروانے آتے ہوں گے۔ اُس نے پوچھا۔

”آپ نے اپنی گاڑی کہاں کھڑی کی ہے؟“

تھیو سانگ نے کہا۔

”ہمارے پاس گاڑی نہیں ہے۔ ہم ٹیکسی پر آتے ہیں۔“

یہ سن کر جوہری نے لغت سے تھیو سانگ اور عنبر کی طرف دیکھا اور بولا۔

”جلدی بتائیے آپ کس کام سے آتے ہیں۔ ایک بات میں آپ کو بتا دوں کہ ہم انکو کٹھیوں وغیرہ کو پالنش کرنے کا کام نہیں کرتے۔ ہم صرف سونے اور جواہرات کا کام کرتے ہیں۔“

عنبر نے خاموشی سے حیب میں سے قیمتی ہیرا نکال کر اُس کے سامنے کاؤنٹر پر رکھ دیا اور آہستہ سے بولا۔

”ہم اسے فروخت کرنا چاہتے ہیں۔“

ہیرے کو دیکھتے ہی عنبر جوہری کی آنکھیں چکاچوند ہو گئیں۔ اُس نے اپنی ساری زندگی میں اتنا بڑا اور اتنا بے داغ اور اصلی ہیرا کبھی نہیں دیکھا تھا۔ کبھی ہیرے کو دیکھتا اور کبھی عنبر اور تھیو سانگ کو دیکھتا۔ جوہری سمجھ گیا کہ ان لوگوں نے یہ قیمتی ہیرا کسی دوسرے شہر کے سرکاری عجائب گھر سے چوری کیا ہے۔ اس کی قیمت بدل گئی۔ کہنے لگا۔

”مجھے یہ ہیرا کوئی خاص ہیرا نہیں لگتا۔ ہو سکتا ہے یہ نقلی



ہو۔ یعنی شیشے کو تراش کر بنایا گیا ہو۔  
عنبر نے کہا۔

”یہ بالکل اصلی ہیرا ہے۔“  
عیار جوہری بولا۔

”میں اسے اپنی خاص مشین پر چیک کرنا چاہتا ہوں۔ آپ تشریف رکھیں۔ چیک کرنے والی مشین اندر ہے میں ابھی چیک کر کے آتا ہوں۔ مشین پر کھرا کھوٹا سب معلوم ہو جائے گا۔“  
پھر عیار جوہری ہیرے کو لے کر اپنے چھوٹے سے کمرے میں گھس گیا۔ کمرے میں آتے ہی اس نے الماری کے دروازے کو کھولا۔ اس میں اسی اصلی ہیرے کے ساتھ ایک نقلی یعنی شیشے کا بنا ہوا ہیرا پڑا تھا۔ جوہری نے اصلی ہیرا وہاں رکھ دیا اور نقلی ہیرا لے کر باہر آ گیا۔

یہ نقلی ہیرا بھی بالکل اصلی ہیرے کی طرح تھا۔ کوئی اندازہ نہیں لگا سکتا تھا کہ یہ اصلی نہیں ہے۔ جوہری نے ہیرا عنبر کے سامنے رکھتے ہوئے کہا۔

”صاف کیجیے گا! یہ ہیرا نقلی ہے۔ میں یہ نہیں خرید سکتا ہاں اگر آپ کو روپوں کی بہت ضرورت ہے تو میں آپ کو اس ہیرے کے عوض ایک ہزار روپے دے دوں گا۔ وہ بھی اس لیے کہ آپ میری دکان پر تشریف لے آتے ہیں اور میں آپ

کو خالی ہاتھ نہیں جانے دوں گا۔“

اس عیار جوہری کو یہ معلوم ہی نہ تھا کہ اس کے سامنے کون کون کھڑے ہیں اور وہ کس سے باتیں کر رہے ہیں۔ عیار جوہری نے پہلی ہی نظر میں پہچان لیا تھا کہ جوہری نے ان کا اصلی ہیرا اندر کمرے میں چھپا دیا ہے اور اس کی جگہ نقلی ہیرا اٹھا کر لے آیا ہے۔ عنبر نے نقلی ہیرے پر انگلی رکھتے ہوئے کہا۔

”یہ واقعی نقلی ہیرا ہے مگر یہ ہمارا ہیرا نہیں ہے۔ ہمارا ہیرا اصلی تھا جو آپ نے اندر کمرے میں کہیں چھپا دیا ہے۔ بہتر یہی ہے کہ آپ جلدی سے اندر جائیں اور ہمارا اصلی ہیرا لاکر ہمیں واپس کر دیں۔“

عیار جوہری دل میں حیران ضرور ہوا مگر وہ اصلی ہیرا واپس نہیں کرنا چاہتا تھا۔ ایک دم غصے میں آ گیا۔

”تو کیا آپ مجھے دھوکے باز سمجھتے ہیں۔ ہماری دکان شہر کی سب سے پرانی دکان ہے۔ اپنا نقلی ہیرا اٹھاؤ اور دکان سے باہر نکل جاؤ۔ نہیں تو میں ابھی پولیس کو بلاتا ہوں کہ یہ دھوکے باز نقلی ہیرا دے کر مجھے ٹوٹنا چاہتے ہیں۔“

عنبر نے تھینو سانگ کی طرف دیکھا جیسے کہ رہا ہونے کو تھینو سانگ اپنا کام شروع کر دو اور اس عیار دھوکے باز کو سبق سکھاؤ۔



تھیو سانگ پہلے ہی تیار تھا۔ اُس نے عیار جوہری سے کہا۔  
”تمہارے لیے یہی بہتر ہے کہ ہمیں ہمارا اصلی ہیرا واپس  
کر دو!“

عیار جوہری زیادہ غصے میں آکر بولا۔

”کیا تم مجھے دھوکے باز سمجھ رہے ہو! میں ابھی پولیس  
کو بلاتا ہوں۔ نکل جاؤ میری دکان سے!“  
اب تھیو سانگ نے اُسے سبق سکھانے کا فیصلہ کر لیا۔ اس  
نے اپنی سیدھی انگلی آگے کی اور بڑے آرام سے عیار جوہری کی  
گردن کے پاس لاکر بولا۔

”یہ تمہاری گردن پر کیا نکلا ہوا ہے؟“

اور تھیو سانگ نے اپنی انگلی عیار جوہری کی گردن سے  
لگا دی۔ انگلی کے لگنے ہی عیار جوہری چوہے سے بھی چھوٹا  
ہو گیا۔ وہ کاؤنٹر کے نیچے قالین پر چوہے کی طرح کھڑا تھا  
اور اپنی باریک تیلی آواز میں شور مچا رہا تھا۔  
”مجھے کیا ہو گیا ہے! مجھے کیا ہو گا! مجھے بچاؤ! مجھے  
بچاؤ! میں اتنا چھوٹا کیسے ہو گیا ہوں!“

دکان میں جوہری کا ایک دوسرا ساتھی بھی تھا جو دوسرے  
کاؤنٹر پر گاہکوں کو سونے کا سیٹ دکھا رہا تھا۔ عیار جوہری  
اتنا چھوٹا ہو گیا تھا اُس کی آواز اتنی باریک ہو گئی تھی کہ

اُسے کوئی بھی نہ سُن سکا۔ تھیو سانگ نے چوہے جتنے جوہری  
کو قالین پر سے اٹھا کر اپنی جیب میں رکھا اور عنبر کے ساتھ  
دکان سے باہر آ گیا۔

چوہے جتنا عیار جوہری تھیو سانگ کی جیب میں اچھل  
کوڑھیا رہا تھا شور مچا رہا تھا مگر اس کی آواز جیب میں ہی  
گھٹ کر رہ گئی تھی۔

عنبر اور تھیو سانگ عیار جوہری کو لے کر بازار سے نکل  
آئے۔ سامنے ایک مسجد تھی مسجد کے پیچھے کوئی نہ تھا۔  
عنبر اور تھیو سانگ وہاں آ گئے۔ تھیو سانگ نے جیب سے  
عیار جوہری کو نکال کر اپنی سفیلی پر رکھ لیا اور اس کی طرف  
جھک کر کہا۔

”اب بولو کیا کہتے ہو؟ کیا ہمارا اصلی ہیرا ہمیں واپس  
کر دو گے یا باقی ساری زندگی اسی طرح چوہے جتنا بن کر زندہ  
رہنا چاہتے ہو؟“

عیار جوہری کا ماہے خوف کے بُرا حال ہو رہا تھا اُس  
نے ہاتھ جوڑ دیئے اور روتے ہوئے باریک آواز میں بولا۔  
”مجھے صاف کر دو۔ مجھے دکان پر لے چلو۔ مجھے خدا کے  
لیے پھر سے بڑا کر دو! میں تمہارا اصلی ہیرا تمہیں واپس کر دو  
سکا!“



عنبر بولا۔

”یہ سیدھی راہ پر آگیا ہے۔ اسے واپس لے چلو“

تھیو سائنگ نے عیار جوہری کو اپنی جیب میں رکھ لیا اور دونوں اس کی دکان میں دوبارہ داخل ہو کر کاؤنٹر کے پاس جا کر کھڑے ہو گئے۔

تھیو سائنگ نے عیار جوہری کو جیب سے نکالا اور دوسرے آدمیوں کی نظریں بچا کر اُسے آہستہ سے کاؤنٹر کے پیچھے لپٹا لپٹا کر رکھا اور اُس کی گردن پر اپنی دوسری انگلی لگا دی۔ دوسری انگلی کے پھوٹے ہی عیار جوہری پھر سے بڑا ہو گیا۔ وہ پورے فذ سے کاؤنٹر کے پیچھے کھڑا تھا، پھٹی پھٹی آنکھوں سے اپنے جسم کو دیکھتا اور عنبر اور تھیو سائنگ کی طرف دیکھتا تھا۔ اُسے یقین نہیں آ رہا تھا کہ وہ پوہے سے بھی چھوٹا تھا اور اب دوبارہ پھر سے بڑا ہو گیا ہے۔ اس کی آنکھوں سے دہشت بریں تڑپ بھئی۔ عنبر نے آہستہ سے کہا۔

”آپ ایسا کرو کہ اندر جاؤ، اپنا تعلق میرا وہیں رکھ دو، ہمارا اصلی پیرا لے آؤ“

تھیو سائنگ نے کہا۔

”مجھے یقین ہے اب تم ہم سے دھوکا کرنے کی کوشش نہیں کرو گے۔“

عیار جوہری نے کانوں کو لاتھ لگائے اور سہمی ہوئی آواز میں بولا۔

”ہرگز نہیں! ہرگز نہیں!“

عیار جوہری کمرے کے اندر گیا جب وہ واپس آیا تو اُس کے ہاتھ میں عنبر کا اصلی پیرا تھا۔ اُس نے یہ پیرا عنبر کے سامنے رکھنے ہوئے ہاتھ جوڑے اور کہا۔

”یہ آپ کی امانت ہے!“

عنبر کہنے لگا۔

”بات یہ ہے کہ ہم اس پیرے کو چیتا ہتے ہیں۔ ہمیں کچھ روپوں کی ضرورت ہے۔ تم کو معلوم ہے کہ یہ اصلی پیرا ہے اس کی قیمت بھی تم جانتے ہو کہ کتنی لاکھ ہے۔ تم ایسا کرو کہ ہمیں صرف ایک لاکھ روپیہ دے دو۔ باقی ہم اپنی خوشی سے تمہیں معاف کرتے ہیں۔ تم چلے اس کے عوض دس لاکھ کماؤ مگر ہمیں اس وقت ایک لاکھ روپیہ آدا کرو۔ پیرا تمہارا ہو گا۔“

عیار جوہری کو معلوم تھا کہ یہ پیرا بارہ لاکھ روپے سے کم قیمت کا نہیں ہے۔ فوراً راضی ہو گیا۔ کہنے لگا۔

”اگر میں ایسا تو نہیں ہو گا کہ آپ مجھ سے یہ پیرا واپس لینے آجائیں گے۔“



عنبر نے کہا۔

”ہم نہیں زبان دیتے ہیں کہ ایسا کبھی نہیں ہوگا۔ اب یہ میرا تمہارا ہے۔ تم ہی اس کے مالک ہو گے۔“

جوہری اسی وقت کمرے میں گیا۔ ایک بریف کیس لے آیا جو ہزار ہزار روپے کے نوٹوں سے بھرا ہوا تھا۔ اس نے فوراً ایک لاکھ روپے عنبر تھیوسانگ کو ادا کر دیئے۔ عنبر تھیوسانگ نے قیمتی ہیرا جوہری کو دے کر تحریر لکھ دی کہ ہم نے اپنی مرضی سے یہ ہیرا فروخت کیا ہے اور قیمت بھی وصول کر لی ہے۔

سارے نوٹ پلاسٹک کے تھیلے میں ڈال کر تھیوسانگ نے کوٹ کے انڈر سٹیجیل کر رکھ لیے، ہیرا جوہری سے اجازت لی اور دکان سے باہر نکل آئے جوہری بہت خوش تھا۔ اس نے گیارہ لاکھ روپے ایک گھنٹے میں کما لیے تھے۔ عنبر تھیوسانگ کو بھی اس وقت روپوں کی ضرورت تھی۔



## چھ خونیں نقاب پوش

ہوٹل میں واپس آ کر تھیوسانگ اور عنبر نے جوہری سانگ اور ناگ کو سارا واقعہ سنایا تو بہت ہنسے۔ ان کے پاس کافی روپے آگئے تھے۔ ہوٹل کے سارے پل ادا کر دیئے گئے۔ وہ بڑے آرام سے اب ایک دو مہینے اس ہوٹل میں گزار سکتے تھے۔ جوہری سانگ کے لیے فوراً ساٹھ والا کمرہ لے لیا گیا۔ تھیوسانگ عنبر اور ناگ ایک ہی کمرے میں رات کو سو جاتے۔ سونو کیا ننھا بس باتیں کرتے رہتے اور کسی وقت یونہی رات گزارنے کے لیٹ جاتے۔ ان کے پاس کتنے ہی نوٹ باقی تھے جن کو بریف کیس میں بند کر کے ناگ نے کمرے کی الماری میں تالا لگا کر رکھ لیا تھا۔

اب وہ یہ کرتے کہ جوہری سانگ کو ہوٹل ہی میں چھوڑ کر عنبر، ناگ اور تھیوسانگ لاہور شہر کے الگ الگ علاقوں میں نکل جاتے، سارا دن تلاش کرتے کہ شاید کوہیں کیٹی یا ماریا



سے ملاقات ہو جائے۔ شام کو ہوٹل میں واپس آجاتے۔  
اسی طرح جب انہیں لاہور میں رہتے ہوئے ایک ہفتہ گزر  
گیا تو ایک روز ناگ کہنے لگا۔

”میرا خیال ہے کہ ہم میں سے کسی کو پاکستان کے کسی اور  
شہر میں بھی جا کر کیٹی اور ماریا کو تلاش کرنا چاہیے کیوں کہ  
پاکستان میں دوسرے شہر بھی ہیں۔ ہو سکتا ہے ماریا اوکیٹیٹی کا  
دہاں کوئی شہر اٹل جائے“

خیال بڑا معقول تھا۔ محضیو سا ناگ، عتیر اور جولی سا ناگ  
نے اسے پسند کیا۔ ناگ بولا۔

”میں پاکستان کے سارے شہروں سے واقف ہوں۔  
بہتر یہی ہے کہ دوسرے شہروں میں میں جاؤں“  
محضیو سا ناگ نے کہا۔

”کیا خیال ہے؟ میں بھی تمہارے ساتھ چلوں؟“  
ناگ کہنے لگا۔

”تمہارے جانے کی کیا ضرورت ہے! میں اکیلا ہی بہت  
ہوں۔ تم لاہور میں ہی ٹھہرو تو بہتر ہے!“  
عتیر نے کہا۔

”مگر تم کس شہر میں جاؤ گے؟ پاکستان کے شہروں سے  
میں حضورؐ بہت واقف ہوں“

ناگ کچھ سوچ کر بولا۔

”میرا خیال ہے کہ میں پہلے کراچی جاؤں۔ کراچی بڑا شہر ہے  
اور سمندر کی بندرگاہ بھی ہے۔“  
جولی سا ناگ کہنے لگی۔

”مگر تم وہاں زیادہ دن تو نہیں رگاؤ گے نا؟ کیونکہ  
ہیں تمہاری بھی فکر لگ جائے گی!“  
ناگ بولا۔

”زیادہ دیر وہاں رہنے کی ضرورت ہی نہیں ہوگی۔ زیادہ  
نے زیادہ چاروں میں میں سارے کراچی میں گھوم پھرنوں گا۔ اگر  
کیٹی اور ماریا مل گئیں تو انہیں بھی ساتھ ہی لیتا آؤں گا۔“  
عتیر نے پوچھا۔

”تم کس دن جانا چاہتے ہو؟“  
ناگ نے کہا۔

”آج رات ہوائی جہاز سے چلا جاؤں گا۔ وقت ضائع کرنے  
سے کیا فائدہ!“

یہ طے ہو گیا کہ ناگ چار دن کے لیے کراچی جائے گا۔  
ناگ نے ہوٹل کے منیجر کو فون کر کے کہا کہ رات کی فلائٹ  
میں لاہور سے کراچی تک ایک سیٹ ٹیکٹ کرادی جائے۔ ناگ  
نے کرائے کے روپے بھی منیجر کو بھیجا دیئے۔



ہوائی جہازات کے دو بجے جاتا تھا۔ ناگ ہوٹل سے نکل کر ایک بجے لاہور کے ہوائی اڈے پر پہنچ گیا، جہاز میں سوار ہوا کراچی روانہ ہو گیا۔

کراچی ایئر پورٹ پر پہنچنے کے بعد وہ سیدھا تاج محل ہوٹل میں آ گیا۔ یہاں پہلے ہی سے ناگ کے لیے ایک کمرہ بک کر دیا گیا تھا۔ باقی رات ناگ نے وہیں ہوٹل میں گزار دی۔ اُس نے کراچی کی فضا میں گہرے سانس لے کر دیکھ لیا تھا کہ وہاں کی فضا میں ماریا اور کیٹی کی خوشبو کہیں نہیں ہے لیکن اس خیال سے کہ ہو سکتا ہے ماریا اور کیٹی کسی طلسم کی وجہ سے کسی جگہ قید ہوں اور ان کے جسموں سے خاص خوشبو نہ اُٹھ رہی ہو۔

دوسرے دن ناگ نے کراچی شہر میں ماریا اور کیٹی کی تلاش شروع کر دی۔ وہ ٹیکسی لے لینا اور دن بھر شہر کے چکر لگاتا۔ ایک علاقے کا انتخاب کر کے اُسے سارے کا سارا دیکھتا۔ دوسرے روز شہر کے دوسرے علاقے میں ٹیکسی لے کر نکل جاتا۔ تین دن گزر گئے۔ ابھی تک ناگ کو ماریا اور کیٹی کا کوئی سراغ نہ ملا تھا۔ مگر ناگ نے اپنی تلاش جاری رکھی۔ ایک دن ناگ شہر کراچی کی ایک دور دراز بستی کی طرف نکل گیا۔ اُس نے ٹیکسی چھوڑ دی تھی اور پیدل ہی پھر رہا تھا

پھرتے پھرتے وہ آبادی میں آ گیا۔ شام کا وقت تھا۔ لوگ کام کاج سے فارغ ہو کر اپنے اپنے گھروں کو جا رہے تھے۔ دکانیں کھلی تھیں جن میں بتیاں جل رہی تھیں۔ بازار میں کافی رونق تھی۔ ناگ، ماریا اور کیٹی کا سراغ لگانا پھر رہا تھا۔ وہ ایک چائے خانے میں بیٹھ کر چائے پینے لگا۔ وہ لوگوں کی باتیں سننا کہ شاید اُن کی گفتگو سے ماریا اور کیٹی کا کچھ پتہ چل جائے۔ ناگ چائے خانے میں بیٹھ چائے پی رہا تھا۔ دو چار آدمی بھی بیٹھے چائے پی رہے تھے۔ بازار سارا نظر آرہا تھا۔ اجانک بازار میں ایک کار داخل ہوئی۔ کار میں سے کلاشن کوف رائفلوں کی ٹالیاں باسٹریکلیں اور لوگوں پر اندھا دھند گولیاں برسنا شروع ہو گئیں۔ بازار میں صحیح و پکار مچ گئی، جھگڑ مچ گئی۔

کار میں چھ نصاب پوش بیٹھے کلاشن کوف رائفلوں سے بے قصور، امن پسند شہریوں پر اندھا دھند گولیاں برس رہے تھے۔ لوگ خون میں گت پرت ہو کر بڑک پر گھر کر تڑپتے گئے۔ چائے خانے میں بیٹھے ہوئے آدمی وہیں فرش پر لیٹ گئے۔ ناگ جدی سے اُٹھا اور دکان کے چبوترے کے نیچے ہو کر کار کو دیکھنے لگا۔ کار گولیاں برساتی، لوگوں کو ہلاک کرتی، زخمیوں کو تڑپتا چھوڑ کر بازار سے گزر گئی۔ ناگ تیزی



تاکہ ان کے دوسرے تخریب کار ساتھیوں کا سراغ مل جائے اور پھر ان سب کو موت کے گھاٹ اتار دیا جائے یا پولیس کو اطلاع دی جائے تاکہ پولیس ان سب کو گرفتار کر لے۔

ناگ کار کے اوپر بلندی برائے چلا گیا۔

خونی کار شہر سے دور چھوٹے چھوٹے پہاڑی ٹیلوں کے درمیان سے گزر رہی تھی۔ دور مندر نظر آنے لگا۔ شام کا اندھیرا آ رہا تھا۔ سیاہی میں کھل مل گیا تھا۔ مگر ناگ اس اندھیرے میں بھی اچھی طرح سے دیکھ رہا تھا۔

کار ایک طرف اندھیرے میں گھوم گئی۔ یہاں ٹیلے کے چھبے کار اندھیرے میں رگ گئی۔ ناگ عقاب کی شکل میں نیچے اتر آیا اور ایک طرف اندھیرے میں چھپ کر بیٹھ گیا۔ کار کے اندر سے سجدہ نقاب پوش باہر نکلے۔ ان کے ہاتھوں میں کلاشن کوف راتھیں تھیں۔ ٹیلے کی دیوار ایک طرف جھاڑیوں میں چھپی ہوئی تھیں انھوں نے سوجھی جھاڑیوں کو ایک طرف ہٹایا۔ اندر ایک غاری بنی ہوئی تھی۔ وہ اس غار میں داخل ہو گئے۔ ایک نقاب پوش نے سوجھی شاخیں آگے کر کے دیوار کے سوراخ کو دوبارہ چھپا دیا۔ ناگ سمجھ گیا کہ یہ تخریب کار اسی غار میں رہتے ہیں یا انھوں نے اس غار میں اپنا عارضی اڈا بنا رکھا ہے۔ ناگ کے دل میں انتقام کی آگ بھڑک رہی تھی۔ یہ قاتل خونی ملک دشمن تخریب کار

سے دکان کے چوتھے سے نکل کر بازار میں آ گیا۔ بازار میں لاشیں ہی لاشیں پڑی تھیں۔ کتنے لوگ تڑپ رہے تھے۔ جگہ جگہ خون پکھڑا پڑا تھا۔ بازار ایک دم خالی ہو گیا تھا۔

ناگ نے لمبا سانس کھینچا اور سیاہ عقاب کی شکل اختیار کرتے ہی وہ فضا میں بلند ہو گیا اور جدھر خونی کار گئی تھی اُدھر کو غوطہ لگایا۔ خونی کار بازار سے نکل کر سمندر کی طرف ویرانیم اندھیرے میں گئی۔ یہ قاتلوں اور خونوں کی کار تھی جو ابھی ابھی نہ جانے کتنے بے گناہ مصوم لوگوں کو ہلاک کر کے بھاگے جا رہے تھے۔

ناگ نے اخباروں میں پڑھ رکھا تھا کہ پاکستان میں دشمن ملک نے کچھ تخریب کار بھیج رکھے ہیں جن کا کام پاکستان میں لوگوں کو اندھا دھند قتل کر کے یہاں کی امن پسند فضا کو تباہ کرنا ہے تاکہ پاکستان کو نقصان پہنچے اور یہ ملک خدا خواستہ ختم ہو کر رہ جائے۔ وہ سمجھ گیا کہ یہ دشمن کے بھیجے ہوئے تخریب کار ہیں۔ ناگ کار کے اوپر آ گیا۔

وہ سیاہ عقاب کی شکل میں کار کے اوپر اڑ رہا تھا۔ اس کے نیچے کار ایک طرف بھاگی جا رہی تھی۔ ناگ اگر جانتا تو ان چھبے کے چھبے نقاب پوش تخریب کاروں کو ہلاک کر دیتا مگر اس نے سوچا کہ ان کو ہلاک کرنے کی بجائے ان کے ٹھکانے کا پتہ کرنا چاہیے



نہ جانے کتنے بے گناہ شہریوں کو خاک و خون میں تڑپا کر آئے تھے۔  
 ناگ نے فیصدہ کر لیا تھا کہ وہ ان میں سے کسی کو زندہ نہیں چھوڑے گا۔  
 وہ صرف یہ معلوم کرنا چاہتا تھا کہ ان کے دوسرے ساتھی کہاں ہیں اور ان کا سردار تخریب کار کون ہے تاکہ اس سارے کے سارے پاکستان دشمن تخریب کاروں کے گروہ کا خاتمہ کر دیا جائے۔

اب ناگ کے لیے ضروری تھا کہ وہ غار کے اندر جائے اور معلوم کرے کہ یہ تخریب کار اندر کیا کر رہے ہیں۔ ناگ کے لیے غار میں جانا کوئی مشکل بات نہ تھی۔ اس میں اتنی طاقت تھی کہ وہ جو چاہے روپ بدل لے۔ وہ ناگ دیوتا تھا۔ ہزاروں برس سے زندہ رہنے والا سب سے بڑا سانپ تھا اور اس میں اتنی طاقت تھی کہ جس بانور کی شکل چاہے اختیار کر سکتا تھا۔ صرف ماریا کی طرح غائب نہیں ہو سکتا تھا اور کسی دوسرے انسان کی شکل اختیار نہیں کر سکتا تھا۔

ناگ نے گہرا سانس لیا اور فوراً سیاہ عقاب کی جگہ کالے رنگ کا ایک فٹ لمبا سانپ بن گیا۔ سانپ کی شکل میں آتے ہی ناگ ریگت ہوا شوکھی جھاڑیوں کے نیچے سے ہو کر غار میں داخل ہو گیا۔

غار میں اندھیرا تھا۔ مگر سانپ اور خاص طور پر ناگ تو

اندھیرے میں بھی اسی آسانی سے دیکھ لیتا تھا جس طرح ہم لوگ روشنی میں دیکھ لیتے ہیں۔ ناگ اندھیرے میں غار کی دیوار کے ساتھ ساتھ آگے چلا۔ محضوڑی دور رہنے کے بعد غار دائیں طرف گھوم گئی۔ یہاں ایک لامپٹن لوہے کے چھوٹے سے میز پر رکھی جلی رہی تھی۔

اُس کی روشنی میں ناگ نے دیکھا کہ دیوار کے ساتھ کتنی ہی کلاشن کوف رائفلیں ہتھین گنیں لگی ہوئی تھیں۔ کونے میں گولیوں اور دستی بموں کا ڈھیر لگا تھا۔ چھ آدمی زمین پر بیٹھے تھے۔ ان کے نقاب ان کے سامنے پڑے تھے۔ کلاشنکوف رائفلیں انھوں نے اپنے پاس ہی زمین پر رکھی ہوئی تھیں۔ یہاں ایک ساتوں آدمی بھی تھا جو کہ رمل تھا۔

”تمہارے اندازے کے مطابق کتنے پاکستانی مارے گئے ہوں گے؟“

ایک نقاب پوش بولا۔

”میرے خیال میں کچھ نہیں تو بیس کے قریب پاکستانی مزدور ہماری گولیوں سے ہلاک ہو گئے ہوں گے۔ ہم نے تو اندھا دھند گولیاں برسائی شروع کر دی تھیں۔“

دوسرا نقاب پوش بولا۔

”سات پاکستانیوں کو تو میں نے خود گولی مار کر ہلاک کیا تھا۔“



”چھ۔ اس ٹولی میں بھی چھ نقاب پوش ہیں اور ان کے پاس بھی بہت اسلحہ ہے۔ انہیں کراچی کے ایک پل کو بارود سے اڑانا ہے۔ تم لوگ اسی اڈے پر رہو گے۔ میں دوسری ٹولی کے ساتھیوں کے پاس جا رہا ہوں۔ انہیں ضروری ہدایات دینی ہیں اور کراچی کے سب سے بڑے پل پر لے جا کر وہ جگہ دکھائی ہے جہاں وہ رات کو بم لگائیں گے۔“

ناگ دیوار کے ساتھ ان پاکستان دشمن تخریب کاروں کی سائی باتیں سن رہا تھا۔ تخریب کاروں کی پارٹی کا سردار چھ نقاب پوشوں کو اڈے پر ہی رہنے کی ہدایت کر کے غار سے باہر نکلا تو ناگ بھی سانب کی شکل میں اس کے پیچھے چھٹے تھا۔ ناگ سب سے پہلے یہ معلوم کرنا چاہتا تھا کہ وہ کون سا پل ہے جسے یہ پاکستان دشمن تخریب کار بم سے اڑانے والے ہیں تاکہ ان تخریب کاروں کی سیکم کو ناکام بنایا جائے اور پل کو تباہ ہونے سے بچایا جائے۔

سردار باہر آ کر سیاہ کار میں بیٹھا اور شہر کی طرف روانہ ہو گیا۔ ناگ چھ کے چھ قائل نقاب پوشوں کو بھی ٹھکانے لگانا چاہتا تھا لیکن سب سے پہلے اُسے کراچی کے پل کو جاننا تھا۔ نقاب پوشوں کے بارے میں اُسے یقین تھا کہ وہ اڈے پر ہی رہیں گے جیسا کہ ان کے سردار نے انہیں ہدایت کی تھی۔

ہم نے تو گولیوں کا مینہ برسایا تھا۔“  
تیسرا نقاب پوش کہنے لگا۔

”بہت سے پاکستانی زخمی بھی ہوئے ہیں۔ ان میں سے کئی شدید زخمی ہیں جو ہسپتال جا کر مر جائیں گے۔“  
ان کا سر عنقہ خاموشی سے نقاب پوشوں کی کارگزاری سن رہا تھا۔ کہنے لگا۔

”شاباش! تمہارا آج کا مشن کامیاب رہا ہے میں تمہیں مبارکباد دیتا ہوں۔ پرسوں ہماری دوسری ٹولی بھی شہر میں تباہی پھیلادے گی اور ان کا مشن بھی کامیاب رہے گا۔ ہمارا مقصد یہی یہی ہے کہ جیسے بھی ہو پاکستان میں بد امنی اور افراتفری پھیلادی جائے۔ اس ملک کے امن کو تباہ کر دیا جائے۔ یہ ملک اب ترقی کرنے لگا ہے۔ ہم اسے ترقی کرنے نہیں دیں گے۔ ہم اس کے ہر صوبے میں ایسی تخریبی وارداتیں کریں گے اور پاکستان کو ترقی کرنے نہیں دیں گے۔“

ایک نقاب پوش بولا۔

”اور ہم اس میں ضرور کامیاب ہوں گے!“

دوسرے نقاب پوش نے کہا۔

”ہماری دوسری ٹولی میں کتنے نقاب پوش ہیں سردار؟“

سردار بولا۔



پہلے ناگ نے سوچا کہ وہ پولیس کو جا کر اطلاع کر دے کہ فلاں اڈے پر وہ قاتل چھپے ہوئے ہیں جنہوں نے تھوڑی دیر پہلے کراچی کی ایک بسٹی میں گولیاں برساکر لوگوں کا خون کیلے ہے لیکن پھر اسے خیال آیا کہ پولیس کے قبضے میں آنے کے بعد ہو سکتا ہے یہ قاتل نقاب پوش اپنی ضمانتیں کرالیں اور پولیس ان کو قاتل ثابت نہ کر سکے۔ اس طرح یہ بے گناہ اور موصوم پاکستانیوں کے قاتل بچ جائیں گے۔ چنانچہ وہ خود ہی اُن سے ہٹاک ہونے والے بے تصور لوگوں کا بدلہ لینا چاہتا تھا۔ سردار کی کالی کار ٹیلیوں میں سے گزر رہی تھی۔ ناگ بھی سیاہ چھوٹے عقاب کی شکل میں اُس کے اوپر آسمان پر اڑتا چلا جا رہا تھا۔ ناگ نے کالی کار پر نگاہ رکھی ہوئی تھی۔ وہ سردار کی کالی کار کو نظروں سے اوجھل ہونے نہیں دے رہا تھا۔ کار اب کراچی شہر کے ریش والے علاقے میں داخل ہو گئی تھی۔

ناگ سیاہ عقاب کی شکل میں کار کے اوپر آگیا تھا۔ کار شہر کے گنجان علاقے کو پیچھے چھوڑتی ہوئی شمالی علاقے میں ایک ویران جگہ پر آگئی جہاں آس پاس کوئی آبادی نہ تھی۔ کہیں کہیں مٹی کے ہیلے دکھائی دے رہے تھے۔ ان ٹیلیوں میں ایک پرانی طرز کی چھوٹی سی کوٹھی تھی جس کا

بھاٹک ٹوٹا ہوا تھا اور لان میں خشک گھاس تھی۔ لگتا تھا کہ اس کوٹھی میں کوئی نہیں رہتا۔

سردار نے کار اس ویران کوٹھی کے باہر کھڑی کر دی اور خود کوٹھی کے لان میں سے گزر کر اُس کے ایک کمرے میں گھس گیا۔ یہاں چونکہ دن کی روشنی تھی اور اندھیل نہیں تھا، اس لیے ناگ سانپ کی شکل میں اندر جانا نہیں چاہتا تھا۔ خطرہ تھا کہ یوں اُس پر حملہ ہو جائے گا لیکن یہ معلوم کرنا بھی ضروری تھا کہ کمرے کے اندر کیا میٹنگ ہو رہی ہے۔

ناگ عقاب کی شکل میں کوٹھی کے برآمدے میں اتر آیا۔ اُس نے زور سے سانس کھینچا اور دوسرے لمحے وہ چھوٹا سا سانپ بن کر بیٹھتا ہوا کمرے کی دیوار پر چڑھ کر روشن دان میں آگیا۔ روشن دان بند تھا لیکن اُس میں ایک جگہ چھوٹا سوراخ تھا۔ ناگ اس میں سے گزر کر روشندان کے دوسری طرف آگیا۔ اُس نے روشن دان میں سے چھوٹی سی گردن جھک کر نیچے دیکھا۔ یہاں بھی کمرے کے شکستہ فرش پر چھ نقاب پوش کلاشن کون رائفیں لیے بیٹھے تھے۔ سردار اُن کے درمیان کھوکھے پر بیٹھا اُن کو کہہ رہا تھا۔

”ہمارا پہلا مشن کامیاب رہا ہے۔ ہم نے بہت سے پاکستانیوں کو موت کے گھاٹ اتار دیا ہے اور شہر میں افراتفری اور خوف نے



بر اس پھیلا دیا ہے۔ ہمارا مقصد بھی یہی ہے۔

اب تم میں سے دو آدمیوں کو دوسرے مشن پر جانا ہے۔ تمہیں رات کی تاریکی میں بڑے پل کے نیچے دو طاقت ور بم لگانے ہیں۔ یہ بم اتنے طاقت ور ہیں کہ پھٹتے ہی وہاں پر تیا ہی پھیلا دیں گے۔ اتنا بڑا ریلوے پل ریت کی دیوار کی طرح بیٹھ جائے گا اور سارے علاقے میں آگ لگ جائے گی! رامو اور شامو یہ کام تم دونوں کرو گے۔“

دو نقاب پوش جن میں سے ایک رامو اور ایک شامو تھا آگے ہو کر بیٹھ گئے۔ اُنھوں نے نقاب پہنے ہوئے تھے۔ کالے نقاب اُن کے گلے میں لٹک رہے تھے۔ سردار نے جیب میں سے کراچی شہر کا نقشہ نکال کر اُن کے سامنے کھول دیا۔

”یہ دیکھو! یہ وہ پل ہے جسے تم نے اڑانا ہے۔“  
سردار نے ایک جگہ اٹھکی رکھ دی۔ ناگ روشن دان میں سے یہ نہ دیکھ سکا کہ کراچی کا پل کون سا ہے۔ اتنا اُسے پتہ چل گیا تھا کہ یہ کوئی ریلوے پل ہے۔ سردار کہہ رہا تھا۔  
”تم دونوں آج رات ایک بجے بم لے کر اس پل پر جاؤ گے اور پل کے نیچے خاص جگہوں پر یہ بم لگا کر آ جاؤ گے۔ بم کلاک چلانے کے آدھ گھنٹہ بعد پل جلنے لگا۔“  
رامو اور شامو دونوں تخریب کار بڑے غور سے کراچی شہر

کے نقشے کو دیکھ رہے تھے۔ رامو بولا۔

”ٹھیک ہے سردار! بھگوان کی مدد سے ہم آج رات یہ پل اڑا دیں گے۔“

”شائش!“ سردار نے کہا۔ ”اب تم آرام کرو۔ میں رات کو نہیں آؤں گا۔ میں صبح کو اخباروں میں یہ خبر پڑھنا چاہتا ہوں کہ کراچی کا سب سے بڑا ریلوے پل بموں سے اڑا دیا گیا۔ اس کے بعد تمہیں اس جگہ تمہارے مسافر ہٹانے کی دس دس ہزار روپے کی رقم مل جائے گی۔ میں واپس اڑے پر جا رہا ہوں۔“

ناگ ساری صورت حال کو سمجھ گیا تھا اور اُس نے اپنے ذہن میں ایک پروگرام بھی تیار کر لیا تھا۔ اس پروگرام پر عمل کرتے ہوئے ناگ روشن دان کی دیوار اُتر کر کوٹھی کے لان میں آ گیا۔

اس وقت سردار اپنی کالی کار کو اسٹارٹ کر رہا تھا۔ ناگ کو اب اُس کا نقاب کرنے کی ضرورت نہ تھی کیونکہ وہ بھی وہیں اڑے پر جا رہا تھا جہاں ناگ بھی جانے والا تھا۔ ناگ سب کی شکل میں رہتا ہوا دیران کوٹھی کے پیچھے کی طرف گیا۔ یہاں اُس نے عقاب کی شکل بنائی اور فضا میں اوپر اٹھتا ہوا بلند کی پر آ گیا اور پھر جس تیزی سے اُس کو اڑنا پڑتا ہوا پہلے والے چہ تخریب کار نقاب پوشوں کے اڑے پر پہنچ گیا۔ ابھی سردار بہت



چھپے تھا۔

ناگ اڈے کی غار میں چھپے ہوئے چھ قاتل تخریب کاروں کو ختم کر دینا چاہتا تھا تاکہ پاکستان کے دشمن قانون کو ان کے گھناؤنے مجرم کی سزا ملے۔ ناگ کو معلوم تھا کہ غار کے اندر اسلحہ اور دستی بموں کا ایک ڈھیر بڑا ہے اور چھ نقاب پوش اسلحہ اور گولہ بارود کے پاس ہی بیٹھے ہوئے ہیں۔ محفوظی دیر میں سردار بھی وہاں بیٹھنے والا تھا۔ ناگ سردار کو کسی دوسرے طریقے سے اُس کے بھیا تک جراثم کی سزا دینا چاہتا تھا۔ ناگ ابھی کسی فیصلے پر نہیں پہنچا تھا کہ سردار کی کالی کار بھی وہاں آگئی۔ ناگ جلدی سے ایک پھتر کے پیچھے بیٹھ گیا۔ ناگ اس وقت عقاب کی شکل میں تھا۔

سردار نے کار غار کے قریب کھڑی کی اور خشک ٹہنیوں کو بٹھا کر ٹیلے کی غار میں داخل ہو گیا۔ ناگ نے دل میں سوچا کہ پاکستان دشمن تخریب کاروں کی ٹولی کے ساتھ اُس کے سردار کو بھی ختم کر دینا چاہیے۔

سردار غار کے اندر جا چکا تھا۔ باہر کوئی نہیں تھا ناگ نے سانس کھینچا اور اپنی انسانی شکل میں آگیا۔ انسانی شکل میں آتے ہی اُس نے کار کا دروازہ کھول کر اس کی تلاشی لینی شروع کر دی۔ بہت جلد اُسے اپنے مطلب کی چیز مل

گئی۔ یہ ایک ٹین کا ڈبہ اور ریڑی کی نالی تھی جو کار کی ڈگی میں رکھی ہوئی تھی تاکہ ضرورت کے وقت کسی دوسری گاڑی سے پیڑول نکال کر ٹین کے ڈبے میں ڈالا جاسکے۔

ناگ نے پیڑول کی ٹینکی کھولی۔ اس میں ریڑی کی نالی ڈال کر نالی کے دوسرے سرے کو مٹنہ میں ڈال کر سانس اوپر کھینچا اور پھر نالی کا سڑٹین کے ڈبے میں ڈال دیا۔ پیڑول ٹینکی سے نکل کر ڈبے میں بھرنا شروع ہو گیا۔ جب ڈبہ بھر گیا تو ناگ نے نالی کھینچ لی۔

ناگ پیڑول سے بھرا ہوا ڈبہ لے کر دیے پاؤں چلتا ہوا میں داخل ہو گیا۔ غار کو وہ پہلے ہی سے دیکھ چکا تھا۔ وہ غار کے بائیں طرف کو گھوم گیا۔ یہاں اُسے اندر سے باتیں کرنے کی آواز سنائی دی۔

سردار چھ نقاب پوشوں کو بتا رہا تھا کہ آج رات ریلوے پل کو اڑا دیا جائے گا۔ وہ ان تخریب کاروں کو اگلی تخریبی کارروائی کے مشن کے بارے میں ہدایات دیتے ہوئے کہہ رہا تھا۔

”یو بیس شہر میں گشت لگا رہی ہے۔ تمہیں دو روز اسی جگہ چھپے رہنا ہوگا۔ دو دن بعد تم کراچی کے صدر بازار میں اٹھنا دھند گولیاں برسائو گے۔“



ناگ دے پاؤں پتتا غار والے کمرے کے باہر ایک طرف  
 رُک گیا۔ پیٹرول کا ڈبہ اُس کے ہاتھ میں تھا۔ اُس نے ڈبے میں  
 سے پیٹرول نکال کر کمرے کے باہر اندر لے دیا۔ سارے کا سارا  
 پیٹرول وہاں پہ گیا۔ ناگ جانتا تھا کہ پیٹرول کی بوتل لوگوں کو  
 ہوشیار کر دے گی۔ ناگ انہیں وہاں سے بھاگنے کی ہمت نہیں  
 دے سکتا تھا۔ وہ تیزی سے چھپے ہٹا۔ مایوس اُس کے پاس  
 نہیں تھی مگر یہ اُس نے سوچ رکھا تھا کہ اُسے پیٹرول کو آگ  
 کیسے لگانا ہے۔

ناگ نے زور سے سانس کھینچا اور آتشیں سانپ کی شکل  
 اختیار کر لی۔ اتنی دیر میں اندر سے سردار کی گھبرائی ہوئی آواز  
 آئی۔

”یہ پیٹرول کی بوتل کہاں سے آرہی ہے؟“

اندر کچھ افراتفری سی مچی مگر ناگ بالکل تیار تھا۔ آتشیں  
 سانپ کی شکل اختیار کرتے ہی ناگ پیچھے ہٹ گیا اور اُس  
 نے اپنے پیٹھ کو اٹھا کر پھینکا مارا۔ اُس کے منہ سے پھینکا  
 کے ساتھ ہی آگ کا شعلہ نکل کر پیٹرول پر گرا اور پیٹرول کو ایک  
 پلکے سے دھماکے کے ساتھ آگ لگ گئی اور سارے کمرے  
 میں پھیل گئی۔ ناگ تیزی سے رینگتا ہوا غار سے باہر نکل آیا۔  
 ابھی وہ غار سے باہر نکلا ہی تھا کہ پیٹرول کی آگ نے کمرے کے

اُسے اور گولہ بارود کو آگ لگا دی۔

ایک بھیاںک دھماکہ ہوا اور سارا گولہ بارود پھٹ گیا اور  
 مٹی کا ٹیلہ اس کے ساتھ ہی زمین کے اندر ڈھنس گیا۔ چھ  
 تعاب پوش تخریب کاروں اور اُن کے سردار کے پرچے اُڑ گئے۔  
 جہاں ٹیلہ ہٹا وہاں اب ایک گہرا گڑھا بن گیا تھا جس سے  
 آگ اور دُھواں اُڑ رہا تھا۔

ناگ انسانی شکل میں واپس آ کر دُور کھڑا یہ منظر دیکھ کر  
 سے دیکھ رہا تھا۔ وہ بڑا خوش تھا کہ اُس نے پاکستان کے دشمنوں  
 سے اُن کی بھیاںک تخریب کاری کا انتقام لے لیا تھا۔

ناگ سانپ کی شکل میں دیر تک وہیں بیٹھا رہا۔ جب اُسے  
 تسلی ہو گئی کہ سارے کے سارے پاکستان دشمن تخریب کار اپنے  
 سردار سمیت موت کے جہنم میں جا چکے ہیں تو وہ رینگتا ہوا اِس  
 پیرا سر علاقے سے دُور چلا گیا۔ پھر اُس نے سانپ سے  
 عقاب کی شکل بدل لی اور اُڑان بھرنے میں بلند ہو گیا۔ ناگ  
 فضا میں اُڑتا ہوا پاکستان دشمن تخریب کاروں کی دوسری ٹولی  
 کے ٹھکانے پر جا رہا تھا تاکہ کراچی کے ریلوے میل کو تباہی  
 سے بچایا جاسکے۔

اُس وقت دن ڈھلنے لگا تھا۔ کل جنی شہر میں کہیں کہیں پٹرول  
 پرنٹیاں روشن ہو گئی تھیں۔ اُڑتا اُڑتا ناگ شہر کے شمالی علاقے



کسی جانب اس بے آباد شہر کو کھٹی کے پاس آگیا جس میں تخریب کاروں کی دوسری ٹولی کے چھ نقاب پوش چھپے ہوئے تھے۔

ناگ کو کھٹی کے باہر ہی ایک درخت پر بیٹھ گیا۔ یہ چھ کے چھ تخریب کار بیٹھے آپس میں گپیں مار رہے تھے۔ ان میں رامو اور شامو نہیں تھے۔ وہ کراچی میں اپنے چھپ تخریب کار جاسو کے پاس گئے ہوئے تھے جو حیدرآباد کے قلعے کے سمجھے ایک مندرہ میں پجاری کے ٹوپ میں رہ رہا تھا۔ ناگ کو معلوم نہیں تھا کہ رامو اور شامو کو کھٹی میں نہیں ہیں۔

وہ عقاب کے ٹوپ میں درخت پر بیٹھا اپنی طرف سے ان تخریب کاروں کو بھی ٹھکانے لگانے کی اسکیم تیار کر رہا تھا۔ اُسے خیال آیا کہ ان لوگوں کو کھٹی کے اندر ہی ہلاک کرنے سے پہلے یہ دیکھ لینا چاہیے کہ یہ تخریب کار سارے کے سارے اندر موجود ہیں۔

یہ سوچ کر ناگ درخت کی ٹہنی سے اتر آیا۔ اُسے وہ کمرہ معدوم تھا جہاں تخریب کار چھپے ہوئے تھے۔ اب شامو کا ہلکا ہلکا اندھیرا پھیلنے لگا تھا۔ ناگ نے چھوٹے کمانے سانپ کی شکل اختیار کی اور کھٹی کے برآمدے میں سے رینگتا ہوا کمرے کے دروازے کے پاس آکر رک گیا۔ اُس نے دروازے کے سوراخ میں سے اپنی گردن ڈال کر اندر دیکھا۔ کمرے میں

مدہم روشنی والا بلب جل رہا تھا۔ یہ دیکھ کر ناگ ڈھک سے رہ گیا کہ کمرے میں چھ کی بجائے چار تخریب کار تھے۔ رامو اور شامو وہاں پر نہیں تھے۔ ناگ نے جلدی سے گردن سوراخ سے باہر نکالی اور تیزی سے ایک طرف اندھیرے میں ہو گیا۔ رامو اور شامو کہاں ہیں؟ کہیں وہ ریلوے پل پریم لگانے تو نہیں چلے گئے؟ ناگ پریشان ہو گیا۔ اگر ایسا ہے تو ریلوے پل کو اٹھا دیا جائے گا اور ناگ کچھ نہ کر سکے گا۔

ناگ نے دوبارہ گردن اندر ڈال دی۔ وہ اُن کی باتیں سننا چاہتا تھا کہ شاید وہ رامو اور شامو تخریب کاروں کی کوئی بات کریں۔ ایک تخریب کار کہہ رہا تھا۔

”وہ حیدرآباد سے ادھر آئیں گے یا وہیں سے پل پریم لگانے چل دیں گے؟“

ناگ سمجھ گیا کہ یہ لوگ رامو اور شامو کی بات کر رہے ہیں۔ دوسرے تخریب کار نے کہا۔

”وہ بارہ بجے رات حیدرآباد سے واپس آجائیں گے اور وہیں سے ریلوے پل پریم لگانے چلے جائیں گے۔“

ناگ کا دل زور سے دھڑک رہا تھا۔ اب کیا ہوگا! اُسے تو معلوم ہی نہ تھا کہ کون سا ریلوے پل ہے۔ ناگ نے فوراً فیصلہ کر لیا کہ کراچی میں جتنے ریلوے پل ہیں، وہ ان سب کا



جاکر جائزہ لے گا۔ مگر اس میں خطرہ تھا کہ وہ ایک پل کا جائزہ لے رہا ہو اور دوسرے پل پر لگا ہوا ایم پھٹ جائے اور پل تباہ ہو جائے۔



## سنگ چور سانپ

لیکن بہت جلد ناگ کا مسممہ صل ہو گیا۔ ایک تخریب کار کہنے لگا۔

”رامو اور شامو نے ہم کہاں چھپائے ہوئے ہیں؟“  
دوسرا تخریب کار کہنے لگا۔

”ریلوے پل کے پیچھے ایک گند انالہ بہتا ہے وہیں پر انھوں نے ہم چھپائے ہوئے ہیں۔ رات کو حیدر آباد سے آتے ہی وہ سیدھے وہاں جائیں گے اور ہم لگا دیں گے بس ہم لگانے کے پندرہ منٹ بعد ایک دھماکا ہو گا اور پل کے پر نیچے اڑ جائیں گے“

اور تخریب کار قہقہہ لگا کر ہنسنے لگے۔ ناگ کو ریلوے پل کا سراغ مل گیا تھا۔ وہ اس ریلوے پل سے واقف تھا جس کے ایک طرف گند انالہ بہتا تھا۔

رات گزرتی جا رہی تھی۔ ناگ کو یہاں سے یہ راز بھی معلوم



ہوا تھا کہ ان پاکستان دشمن تخریب کاروں کا ایک چیف جیہہ آیا  
 کے کسی مندر میں پٹجاری بن کر رہ رہا ہے۔ ناگ نے اسے بھی  
 ختم کرنا تھا مگر یہ بند کی بات تھی۔ اس وقت ضرورت کراچی  
 کے ریلوے پل کو سب نے کی تھی۔ یہ ریلوے کا سب سے بڑا  
 پل تھا اور اس پر ٹریفک رات کے وقت بھی جاری رہتی تھی۔  
 انگریزوں سے اٹو گیا تو کہہ دوڑوں کے نقصان کے علاوہ نہ جانے  
 کتنی قیمتی جانیں ضائع ہو جائیں گی۔

ناگ تیزی سے کوٹھی سے باہر آ گیا۔ صحن میں آتے ہی  
 اُس نے عفتاب کی شکل اختیار کی اور فضا میں پرواز کرنے لگا۔  
 کراچی شہر کی اونچی عمارتوں میں روشنیاں جگمگانے لگی تھیں۔  
 وہ تیزی سے ریلوے پل کے اوپر پہنچ گیا۔ اُس وقت پل  
 پر سے گاڑیاں، ٹرک، وہیٹس، سکوٹر گزرتے اور بسیں گزر رہی  
 تھیں۔

ناگ غوطہ لگا کر پل کے نیچے آ گیا جہاں ریلوے لائن تھی  
 دوسری طرف گندا نا لہ رہ رہا تھا۔ وہاں اندھیرا تھا اور ناگ  
 یہاں چھپے ہوئے بم تلاش نہیں کر سکتا تھا۔ اُس نے یہی سوچا  
 کہ وہ دونوں تخریب کاروں کا انتظار کرے گا۔ ناگ عفتاب  
 ہی کی شکل میں گندے نالے کے ایک طرف اُگے ہوئے درخت  
 کی آہٹی پر بیٹھ گیا۔ رات گزرتی چلی گئی۔

پل پر رش کم ہوتا چلا گیا۔ رات گہری ہو گئی تھی۔ پھر پل  
 کے اس پاس خاموشی چھا گئی۔ ایک ٹرین بڑی تیزی سے شور  
 مچاتی پل کے نیچے سے گزر گئی۔ اس کے بعد پھر وہی خاموشی چھا  
 گئی۔ ناگ کو اندھیرے میں بالکل صاف دکھائی دے رہا تھا۔  
 اُس کی عفتابی آنکھیں گھور گھور کر گندے نالے کے کناروں  
 کو دیکھ رہی تھیں۔ اس کا یہی خیال تھا کہ دونوں تخریب کار  
 راموا اور شامو گندے نالے میں چھپائے گئے ہوں کو لینے  
 آئیں گے۔

جب رات کافی گزر گئی اور سارے علاقے میں سناٹا چھا  
 گیا اور دونوں تخریب کاروں میں سے کوئی نہ آیا تو ناگ کو  
 تشویش ہوئی کہ کہیں ان لوگوں نے پل کے نیچے بم لگا تو  
 نہیں دیتے!

ناگ اس خیال سے گھبرا کر درخت سے اُڑا اور پل کے نیچے  
 آ گیا۔ اسے کیسے بتہ چل سکتا تھا کہ بم کس جگہ لگے ہوئے  
 ہیں۔ ناگ کوشش کے باوجود بموں کا سراغ نہ لگا سکا تھا۔  
 وہ پریشانی کے عالم میں کبھی پل کے اوپر جاتا اور کبھی وہاں  
 سے غوطہ لگا کر پھر پھرتا ہوا نیچے آ جاتا۔

اجانک اُسے ایک طرف ریلوے لائن پر دو انسانی سائے  
 نظر آئے۔ ناگ تیزی سے اُن کے اوپر آ گیا۔ وہاں اندھیرا تھا۔



یہ دو آدمی تھے جنہوں نے اپنے سر چادروں میں چھپا رکھے تھے۔  
ناگ کو ان کی شکلیں دکھائی نہیں دے رہی تھیں مگر دونوں آدمیوں  
کی ہرکات مشکوک تھیں۔ ناگ ان کے اوپر اندھیری رات کی فضا میں  
چکر لگانے لگا۔

دونوں مشکوک آدمی چادروں سے سر منہ لپیٹے ریلوے لائن پر  
سے گزرتے ہوئے پل کے نیچے آگے۔ ناگ ایک طرف ریلوے سگنل پر  
بیٹھ کر انہیں غور سے دیکھنے لگا۔ دونوں آدمی پل کے نیچے اندھیرے  
میں بیٹھ گئے۔ پھر ایک آدمی بیٹھے بیٹھے ڈوڑ کر پل کے دوسرے محراب  
کے نیچے چلا گیا۔ ناگ ان دونوں کو غور سے دیکھ رہا تھا۔ دونوں نے  
اپنی اپنی چادروں کے اندر سے کوئی شے نکالی اور پل کے محرابی  
ستونوں کے شکافوں میں لگانے لگے۔ ناگ سمجھ گیا کہ یہ تخریب کار  
ہیں اور پل میں بم لگا رہے ہیں جن کی ناگ کو تلاش تھی وہ آگے  
تھے۔ ان لوگوں نے بم گندے نالے کی بجائے کسی دوسری جگہ  
چھپا دیئے تھے۔

بم لگانے کے بعد دونوں ریلوے لائن کے ساتھ ساتھ ریلوے  
اسٹیشن صدر کی طرف چل پڑے۔ ناگ کو سب سے پہلے بموں کو  
ناکارہ کرنے کی ضرورت تھی۔ وہ لپک کر پل کے محرابی ستونوں  
کے نیچے آیا، سانس کھینچ کر انسانی شکل اختیار کی اور جھک کر دیکھا  
ستون کے پتھروں کے شکاف میں بارود کی پھڑکیوں والا ایک بہت

ہی طاقت ور بم لگا ہوا تھا اور اس کا کلاک ٹمک ٹمک کر کے چل  
رہا تھا۔ ناگ نے جلدی سے بم کے کلاک کو اس سے علیحدہ  
کر دیا اور تار کاٹ دی۔ اس طرح اُس نے دوسرے بم کو بھی  
ناکارہ کر کے انہیں گندے نالے میں پھینک دیا۔ اب اُس نے  
ریلوے لائن کی طرف دیکھا۔ دونوں تخریب کار رامو اور شا مو  
تیزی سے ریلوے لائن کی ٹیڑھی پر سے نیچے اتر کر جھاڑیوں کے  
پیچھے غائب ہو گئے۔

ناگ انہیں کیسے چھوڑ سکتا تھا۔ اُس نے فوراً عقاب کی شکل  
بدلی اور فضا میں اڑتا ہوا جھاڑیوں کے اوپر آ گیا۔ عقاب بن کر  
وہ اندھیرے میں آسانی سے دیکھ سکتا تھا۔ اُس نے دیکھا کہ  
دونوں تخریب کار تیز تیز قدم اٹھاتے ایک دوسرے کے آگے پیچھے  
ملیر کینٹ کی طرف دیران میدان میں چلے جا رہے تھے۔

وہ ناگ کی زد میں تھے، اُس کے نشانے پر تھے۔ اُس کے  
ٹارگٹ تھے۔ ناگ نے فضا میں غوطہ لگایا اور اُن سے کافی آگے  
میدان میں نیچے اتر آیا۔ نیچے اترتے ہی ناگ نے سب سے زہریلے  
کالے سانپ کی شکل بدل لی اور مٹی کی ڈھیری کے پاس چھپ کر  
بیٹھ گیا۔ رامو تخریب کار آگے آگے جا رہا تھا۔ جب وہ ناگ کے  
قریب سے گزرنے لگا تو ناگ نے بجلی کی سی تیزی سے اُس کی پتلی  
پر منہ مارا اور اُسے ڈس لیا۔ یہ زہر ایسا تھا کہ ڈسنے کے بعد سب



سے پہلے آدمی کا گلہ بند ہو جاتا ہے۔ پھر اس کے اعصاب بے جان ہو جاتے اور خون جم جاتا ہے۔

رامو تخریب کار کے ساتھ بھی ایسا ہی ہوا۔ ڈٹتے ہی اُس کا گلہ بند ہو گیا، اعصاب بے جان ہو گئے اور وہ نیچے گر پڑا۔ دوسرے ہی لمحے اُس کا خون جم گیا اور وہ اسی وقت مر گیا۔

شامو اُس کے پیچھے پیچھے آ رہا تھا۔ اُس نے رامو کو گرتے دیکھا تو جھگ کر اُس کے پاس آیا۔ ناگ بھی سانپ کی شکل میں اُس کے پیچھے آ گیا تھا۔ جُونہی شامو جھگکا ناگ نے اُسے بھی ٹانگ پر ڈس لیا۔ اس بدکردار تخریب کار کا رامو ایسا انجام ہوا۔ وہ بھی اس کے اوپر گرنا اور مر گیا۔

ناگ نیزی سے عقاب کی شکل میں آیا اور کراچی شہر کی رات کی فضاؤں میں پرواز کرنا واپس تخریب کاروں کی کوٹھی میں آ گیا۔ اب اُسے سب سے پہلے ان لوگوں سے یہ معلوم کرنا تھا کہ جو تخریب کار حیدر آباد میں ہے اور ان کا حیف ہے وہ کون سے مندر میں بتا ہے تاکہ اُس کا خاتمہ بھی کیا جاسکے۔

ناگ کلے سانپ کی شکل میں کوٹھی کے کمرے میں۔ وہ بند دروازے کے سوراخ سے اندر گیا تھا۔ اُس نے دیکھا کہ چاروں تخریب کار پریشان تھے۔ ایک کہہ رہا تھا۔

”کیا بات ہے! ابھی تک دھماکے کی آواز نہیں آئی!“

دوسرا بولا۔

”اب تک ریلوے پل کا دھماکہ ہو جانا چاہیے تھا!“

تیسرے نے کہا۔

”کہیں رامو اور شامو گرفتار تو نہیں ہو گئے!“

چوتھا بولا۔

”میں جا کر پتہ کرنا ہوں۔ تم لوگ اسی جگہ بیٹھنا!“

یہ کہہ کر سوچتے تخریب کار نے مستقل اپنی کمر سے بانڈھا سر پر چادر بپیٹی اور کمرے سے باہر نکل گیا۔ ناگ بھی سانپ کی شکل میں اُس کے پیچھے چل پڑا۔ کوٹھی سے نکل کر تخریب کار کچی شہرک پر آ گیا جو شہر کے ریلوے پل کی طرف جاتی تھی۔ یہاں ایک چھپرے کے نیچے پرانی جیب کھڑی تھی۔ تخریب کار نے جیب اشارٹ کی اور شہر کی طرف چل پڑا۔ ناگ نے ایک بار پھر عقاب کی شکل بدلی اور اس کے اوپر پرواز کرنے لگا۔ جب جیب تخریب کاروں کی کوٹھی سے کافی آگے ایک ویران جگہ پر آگئی تو ناگ غوطہ لگا کر نیچے آیا اور جیب کے پیچھے بیٹھ گیا۔ تخریب کار کو اس کا پتہ نہ چل سکا۔ ناگ عقاب کی شکل میں تھا۔ یہاں ناگ نے سوچی سمجھی سیکم کے مطابق سیاہ سانپ کی شکل بدلی اور رینگنا ہوا تخریب کار کی گردن پر اچھل کر گرا اور اُس کی گردن کے گرد گندلی بھنسا دی۔ تخریب کار نے سانپ کو اپنی گردن میں دیکھا تو اُس کی جان ہوا



ہو گئی اور جریب کو ایک دم بریک لگاتی جیپ اٹھنے اٹھنے پچی۔  
سانپ اُس کے منہ کے سامنے پھن اٹھائے پھنکار رہا تھا اور  
تخریب کار کا جسم دہشت کے مارے کانپ رہا تھا۔ اُسے پسینے آئے  
تھے۔ ناگ نے وہیں سے انسانی شکل بدلی اور تخریب کار کی کمر  
سے پستول نکال کر کہا۔

”دونوں ہاتھ اوپر اٹھا کر نیچے اتر آؤ!“

تخریب کار تو دہشت کے مارے کانپ رہا تھا۔ اُس نے اپنی  
آنکھوں کے سامنے ایک سانپ کو انسانی شکل اختیار کرنے  
دیکھا تھا۔ اُسے اپنی آنکھوں پر یقین نہیں آرہا تھا۔ وہ جیپ  
سے نیچے اتر آیا۔ ناگ نے پستول اُس کی کھوپڑی سے لگایا  
اور کہا۔

”مجھے سب کچھ معلوم ہو چکا ہے۔ تمہاری جان صرف اسی صورت  
میں بچ سکتی ہے کہ مجھے پتا دو کہ تمہارا چیف پشجاری کے بھیس  
میں حیدرآباد کے کس مندر میں رہتا ہے اور اُس کا نام کیا  
ہے؟“

تخریب کار ناگ کو بہت بڑا جا دوگر سمجھ رہا تھا جو سانپ  
بھی بن سکتا تھا۔ وہ سمجھ گیا کہ اگر اُس نے اس شخص کے سوال  
کا جواب نہ دیا تو وہ اُسے زندہ نہیں چھوڑے گا۔ ناگ نے پستول  
کی نالی تخریب کار کی کھوپڑی پر دیا تے ہوئے کہا۔

”تم نے اگر جھوٹ بولا تو تم میری طاقت سے خوب واقف  
ہو گئے ہو۔ تم جہاں بھی ہو گے میں سانپ بن کر وہاں پہنچ جاؤں  
گا اور تمہیں زندہ نہیں چھوڑوں گا۔ اب تیار حیدرآباد والے چیف  
کا نام کیا ہے اور وہ کس مندر میں ہے؟“

تخریب کار کو اپنی جان کے لئے پڑ گئے تھے۔ اُس نے کہا۔  
”چیف کا نام پرکاشنوب ہے۔ وہ ہندو ہے۔ اُس کے ہاتھ  
پر زخم کا لمبا نشان ہے۔ وہ حیدرآباد شہر کے سب سے پرانے  
مندر کے پیچھے ایک چھوٹی سی گلی کے یاہر سجادھی لگائے بیٹھا ہوتا  
ہے۔“

ناگ بولا:

”تم سچ کہہ رہے ہو؟“

تخریب کار نے کہا۔

”میں تمہارے سامنے جھوٹ نہیں بول سکتا۔ اب مجھے  
جانے دو جگہوں کے لیے!“

ناگ مسکرایا۔

”لیکن تم جن معصوم اور بے گناہ لوگوں کے خون سے ہاتھ رنگ  
چکے ہو اُس کا حساب کون لے گا؟“

اور ناگ نے ٹریگر دبا دیا۔ ایک دھماکا ہوا اور پستول میں  
سے گولی نکل کر تخریب کار کی کھوپڑی کو چیرتی ہوئی دوسری طرف



نکل گئی۔ تخریب کار کٹے ہوئے درخت کی طرح نیچے گر پڑا۔ اس کی لاش کو وہیں چھوڑ کر ناگ جیپ میں سوار ہوا اور واپس دوسرے تخریب کاروں کی خبر لینے ویران کوٹھی کی طرف چل دیا۔

باقی کے تخریب کار ابھی تک اسی کوٹھی کے کمرے میں بیٹھے تھے اور پریشانی تھے کہ ابھی تک ریلوے میں کے دھماکے کی آواز کیوں نہیں آئی۔ اتنے میں باہر جیپ کے رکنے کی آواز آئی تو ان میں سے ایک تخریب کار بولا۔

”گومل آ گیا ہے!“

تینوں جلدی سے اٹھے اور دروازہ کھول کر باہر نکل آئے۔ رات خاموش اور تاریک تھی۔ ویران کوٹھی کے باہر جیپ خالی پڑی تھی۔ اس میں ان کا ساتھی نہیں تھا۔ تینوں تخریب کار حیران ہو کر ایک دوسرے کا منہ نکلنے لگے۔

”گومل کہاں چلا گیا ہے؟ جیپ اس کے سوا کوئی یہاں تک نہیں لاسکتا۔“

دوسرے تخریب کار نے کہا۔

”مجھے دال میں کچھ کالا لگتا ہے۔ ہمیں یہاں سے فرار ہو جانا چاہیے۔“

تیسرے تخریب کار نے ڈانٹتے ہوئے کہا۔

”بلکہ اس بند کو وہاں گومل کو چھوڑ کر نہیں جاتیں گے۔ وہ ضرور

کسی مصیبت میں پھنس گیا ہے۔ چلو اسے تلاش کرتے ہیں!“

تینوں تخریب کار جیپ کے پاس آگئے۔ انھوں نے جیپ کو اچھی طرح سے دیکھا۔ پھر وہ کچی سڑک پر آگئے اور جھک کر زمین پر قدموں کے نشان دیکھنے لگے۔ ناگ پہلے ہی سے ان کا انتظار کر رہا تھا۔ اس دفعہ ناگ نے ان تینوں کے لیے تین انگ انگ ساپوں کا انتظار کر رکھا تھا۔ وہ ناگ دیوتا تھا، جہاں چاہے کسی بھی سانپ کو بلا سکتا تھا۔ جتنی دیروہ باہر رہا اس نے اس علاقے کے تین سنگ پور ساپوں کو آواز دے کر بلا لیا تھا۔ یہ بڑے خطرناک قسم کے سنگ پور سانپ تھے۔

جو تین تینوں قاتل تخریب کار وہاں آئے ناگ نے جو خود ایک سیاہ پھین دار کوبرا کی شکل میں ایک طرف موجود تھا اپنے منہ سے خاص قسم کی سیٹی کی آواز نکالی جسے سن کر تین سنگ پور سانپ مٹی کے تودوں سے نکلے اور انھوں نے تینوں تخریب کاروں کو گھیر لیا۔

تخریب کاروں میں سے ایک نے اندھیرے میں سانپ کو دیکھا تو گھبرا کر فائر کر دیا مگر گولی سانپ کو لگنے کی بجائے زمین میں پھنس گئی۔

ناگ نے پھدکار ماری۔ پھدکار سن کر تینوں تخریب کار کو گھسی کی طرف بھاگے مگر کوٹھی کے پھاٹک پر تینوں سنگ پور ساپ



پہلے سے موجود تھے۔ انھوں نے اچھل کر تخریب کاروں کی گردنوں پر ڈس دیا۔ اُن کے جسم سانپوں کے زہر سے پکھلنے لگے۔ وہ گرے اور دیکھتے ہی دیکھتے اُن کے جسموں سے سبز رنگ کا خون جاری ہو گیا۔ ان کے جسم پھٹ گئے اور وہ پکھلنے لگے پانی بن کر بہ گئے۔

ناگ نے سنگ چور سانپوں کی طرف متوجہ ہو کر کہا۔

”اب تم جاسکتے ہو اتم نے اپنا فرض ادا کر دیا ہے اور قاتلوں کو جہنم رسید کر دیا ہے۔“

تینوں سنگ چور سانپوں نے ناگ دیوتا کو جھک کر سلام کیا اور اندھیرے میں گم ہو گئے۔

ناگ نے ان تخریب کاروں کو ٹھکانے لگا دیا تھا جنھوں نے کراچی کی ایک بستی میں بے قصور پاکستانیوں پر بے رحمی سے گولیاں برس کر ہلاک کر ڈالا تھا۔

اس کام سے ناراض ہو کر ناگ اپنے ہوٹل واپس آ گیا۔ اب اُس کی منزل حیدرآباد تھی جہاں ان پاکستان دشمن تخریب کاروں کا چیف ہندو پیر کا شوپنچاری کے بھیس میں رہتا تھا۔ ناگ نے اس مندر کا پتہ راتوں سے معلوم کر لیا تھا۔ رات ناگ نے ہوٹل میں گتاری۔ دوسرے دن وہ ٹرین میں سوار ہو کر حیدرآباد کی طرف چل دیا۔

حیدرآباد میں وہ پہلے ایک بار آچکا تھا اور اس شہر کی آب و ہوا، پھل اور دہلی کے لوگ ناگ کو بہت پسند تھے مگر کچھ عرصہ سے دشمن ملک کے بھیجے ہوئے تخریب کار جاسوسوں نے یہاں کے امن پسند شہریوں کا سکون برباد کر دیا تھا۔ یہ تخریب کار جگہ جگہ بموں کے دھماکے کرتے اور بے گناہ شہریوں کو گولیوں کا نشانہ بناتے پھرتے تھے۔

پولیس بھی غافل نہیں تھی۔ انہیں گرفتار بھی کر لیتی تھی مگر دشمن ملک نے تخریب کار بھیج دیتا تھا۔ ان سب کا چیف جاسوس حیدرآباد شہر کے ایک مندر میں پجاری بن کر رہ رہا تھا۔

حیدرآباد میں ہندو لوگ کافی تعداد میں رہتے تھے۔ یہ سارے کے سارے ہندو لوگ تخریب کار نہیں تھے۔ ان میں سے زیادہ تعداد پاکستان سے محبت کرتی تھی۔ وہ محبت و امن تھے اور پاکستان کے خیر خواہ تھے۔ پاکستان کو اپنا وطن سمجھتے تھے۔ مگر ان میں چند ایک ایسی کالی پھٹریں ضرور تھیں جو دشمن ملک کے درغلانے اور روپے کے لالچ میں آکر تخریب کاروں سے مل گئے تھے۔

ناگ ان لوگوں کا سراغ لگانے اور ان کی تخریب کار سرگردوں سے شہر کے امن پسند لوگوں کو بچانے کے لیے حیدرآباد جا رہا



تھا۔

حیدرآباد کراچی شہر سے زیادہ دور نہ تھا۔ ناگ نے انگریزی لباس یعنی پتلون اور بوسکی کی قمیض پہن رکھی تھی۔ وہ ریلوے اسٹیشن سے نکل کر سیدھا ایک ہوٹل میں آ گیا۔ یہ شہر کا سب سے خوبصورت اور مہنگا ہوٹل تھا۔ ناگ کے پاس کافی روپے تھے۔ اُس نے ہوٹل میں ایک کمرہ کرائے پر لے لیا اور رستہ لامختہ دھونے کے بعد ہوٹل سے پرکاشو تخریب کار کے مندر کی طرف چلا۔

وہ ابھی اپنے آپ کو ہندو تخریب کار پر ظاہر کرنا نہیں چاہتا تھا۔ وہ صرف اُسے ایک نظر دیکھنا چاہتا تھا۔ ناگ پڑانے مند کے قریب آ کر روک گیا۔ یہاں ایک پرانی سرائے تھی جہاں باہر سے آئے ہوئے ہندو یا تری کھہرتے تھے۔ ناگ نے ایک ہندو سے پوچھا۔

”اس مندر میں کوئی پرکاشو نام کا پجاری بھی رہتا ہے بھائی؟“

اُس ہندو نے ناگ کی طرف دیکھا اور بولا۔

”تم اس کے بارے میں کیوں پوچھ رہے ہو؟ کیا تم باہر سے آئے ہو جو پرکاشو کو نہیں جانتے؟“

ناگ بولا۔

”ہاں بھائی! میں دوسرے شہر سے آیا ہوں اور پرکاشو پجاری

کے دشمن کرنا چاہتا ہوں۔ میں نے اُس کی بڑی تعریف سنی ہے۔“

ہندو نے کہا۔

”اس وقت پرکاشو پجاری مندر میں نہیں ہے۔ وہ شہر پوجا یاٹ کے لیے سیندور اور ٹھوں لیتے گیا ہے۔ شام کو وہ آجائے گا۔ تب تم مندر میں اُس سے ملاقات کر لینا۔“

ناگ وہاں سے واپس ہوٹل آ گیا۔ اتنا اُسے پتہ چل گیا تھا کہ پرکاشو نام کا پجاری اس مندر میں رہتا ہے۔ شام تک

ناگ اپنے ہوٹل والے کمرے میں ہی رہا۔ ناگ نے اس دشمن ہندو اور پاکستان کے دشمن تخریب کار چیف پرکاشو کے بارے میں کافی غور کیا۔ وہ سوچ بچار کے بعد اس نتیجے پر پہنچا کہ اس ہندو تخریب کار چیف پرکاشو کو ہلاک کر دینے یا اُسے

گرفتار کروا دینے سے فائدہ ختم نہیں ہو سکتا۔ ضرورت اس بات کی تھی کہ کسی طریقہ سے اس تخریب کار چیف سے اس کے

قریب رہ کر یہ معلوم کیا جائے کہ اُس کے باقی تخریب کار ساتھی کہاں کہاں ہیں اور ان کی تخریب کاری کا حال کہاں کہاں

تک پھیلا ہوا ہے۔ ان کو اسلحہ کہاں سے آتا ہے۔ ان معلومات کے حاصل ہو جانے کے بعد ہی ناگ یا فوج کو

خبر کر کے ان لوگوں کو ہمیشہ کے لیے ختم کرا سکتا تھا۔ ناگ سوچنے لگا کہ پر تخریب کار کے قریب رہنے کا کیا طریقہ



ہو سکتا ہے۔ وہ اپنے آپ کو اس پارٹی کا آدمی ظاہر نہیں کر سکتا تھا کیونکہ اُسے یہ معلوم نہ تھا کہ ان لوگوں کا کوڈ لفظ کیا ہے۔ ایسے ہر تخریب کار گروہ کا ایک ضمنیہ کوڈ لفظ ہوتا ہے جس کی وجہ سے وہ ایک دوسرے کو پہچانتے اور ایک دوسرے پر اعتبار کرتے ہیں۔

انہر ناگ نے ایک ترکیب سوچ لی۔ اُس نے سپرے کار کو بدلنا۔ بازار سے ایک بین لی اور ایک گیروی دھوئی خرید کر جسم کے گورڈ پیٹی۔ سر پر بھی گیروے رنگ کار و مال یا ندھا۔ ایک پٹاری خریدی اور شہر سے باہر ایک ویران علاقے میں آ گیا۔ اب اُسے دو چار ساتھیوں کی ضرورت تھی۔ اُس نے ناگ دیوتائی خاص آواز نکالی تو اس آواز کو سن کر اس علاقے میں زمین کے اندر سے چھ سات سانپ نکل کر ناگ دیوتائی کے حضور پیش ہو گئے۔ انھوں نے جھک کر ادب سے سلام کیا اور کٹڈ لی مار کر بیٹھ گئے۔ ناگ نے کہا۔

”مجھے تم سب کی ضرورت نہیں ہے۔ صرف چار سانپ

بچھ جائیں باقی چلے جائیں!“

چار سانپ اپنی جگہ پر بیٹھے رہے اور باقی سانپ سلام کر کے چلے گئے۔ تب ناگ نے ان چاروں سانپوں کو مخاطب کر کے کہا۔

”میں ایک خاص مقصد کے لیے سپرے بنا ہوں۔ تم میرے ساتھ پٹاری میں رہو گے اور جو میں کہوں گا وہی کرو گے۔ چلو اب اس پٹاری میں آ کر بند ہو جاؤ!“

چاروں سانپ بولے۔

”عظیم ناگ دیوتائی جیسا حکم کرے گا ہم ویسے ہی کریں گے۔“

۔۔۔ سانپ پٹاری میں آ گئے۔ ناگ نے پٹاری کو بند کر کے

بغل میں لٹکایا اور پٹارے نے مندر کی طرف چل پڑا۔ اس وقت سہ پہر کا وقت تھا۔ دھوپ آہستہ آہستہ ڈھلنے لگی تھی۔ ناگ نے پٹارے مندر کے چھے ایک درخت کے نیچے آ کر ڈیرا جما لیا اُسے پجاری پر کاشو کا انتظار تھا۔ ابھی تک ناگ نے سر کاشو کی شکل نہیں دیکھی تھی مگر وہاں پر کاشو پجاری سے ملنا کوئی مشکل بات نہ تھی۔ ویسے بھی رامو تخریب کار نے مرنے سے پہلے ناگ کو بتا دیا تھا کہ چیف تخریب کار پر کاشو کے ماتھے پر زخم کا نشان بھی ہے۔

جب شام ہو گئی اور مندر میں گھنٹیاں بجنے لگی تو ناگ نے دیکھا کہ ایک پجاری مندر کی طرف چلا آ رہا ہے۔ اُس کے پیچھے دو نوکر تھے جنھوں نے پھولوں کے ٹوکروے اٹھا رکھے تھے۔ ناگ نے اندازہ لگا لیا کہ یہی تخریب کار پجاری پر کاشو ہے۔ مگر ناگ نے مندر کی طرف جانے کے بجائے وہیں درخت



کے نیچے بیٹھا رہا۔ مندر میں پوجا شروع ہو گئی تھی۔ رات کے گیارہ بجے تک پوجا ہوتی رہی۔ بہند و لوگ دیوی دیوتاؤں کی مورتیوں پر پھول اور پیسے چڑھاتے رہے۔ جب پوجا ختم ہو گئی، لوگ اپنے اپنے گھروں کو چلے گئے اور مندر پر خاموشی چھا گئی تو ناگ نے پٹاری میں سے ایک سانپ کو نکالا اور اُسے حکم دیا۔

”مندر میں جاؤ اور پیرکاشو پجاری کی گردن کو جکڑ لو!“ اُس وقت مندر میں صرف پیرکاشو پجاری ہی تھا۔ سب نوکر چاچکے تھے۔ سانپ پٹاری سے نکل کر مندر کی طرف چل دیا۔ اُسے پیرکاشو پجاری کی خاص بو آ رہی تھی۔ ناگ مندر کی طرف دیکھنے لگا۔ ہر طرف خاموشی تھی۔

ایانک مندر کی طرف سے ایک عجیب دہشت بھری چیخ بلند ہوئی۔ ناگ سمجھ گیا کہ سانپ نے اپنا کام دکھا دیا ہے۔ وہ پٹاری بنل میں لٹکا کر اٹھا اور بھاگ کر مندر میں آ گیا۔ کیا دیکھتا ہے کہ سانپ پجاری کی گردن میں لٹکا ہوا ہے۔ اُس نے اپنا پٹھن پجاری پیرکاشو کے منہ کے سامنے کر رکھا ہے اور اپنی زبان نکال کر پٹھنکار رہا ہے۔ پجاری پیرکاشو کا خوف کے مارے بڑا حال ہو رہا ہے اور وہ پسینے میں نہا رہا ہے۔ ناگ نے جانتے ہی سانپ کو حکم دیا۔

”یہ تم نے کیا کر دیا۔ جلدی سے واپس آؤ میرے ساتھ“ سانپ پجاری کی گردن سے اُترا اور ناگ کی پٹاری میں آ کر بیٹھ گیا۔ پیرکاشو پجاری کی جان میں جان آئی۔ ناگ نے کہا۔ ”پجاری جی! مجھے معاف کر دیں! یہ سانپ بڑا کستاخ ہے۔ مجھے معلوم ہی نہ تھا کہ یہ پٹاری سے نکل کر ادھر آ گیا۔ مگر یہ میرے حکم کا پابند ہے۔ سارے سانپ میرے حکم کے پابند ہیں۔ جو میں کہتا ہوں اسی کے مطابق کرتے ہیں۔ اچھا میں اب جانا ہوں۔“

ناگ نے پجاری کے ماتھے پر زخم کا نشان دیکھ لیا تھا یہی چیف تخریب کار پیرکاشو تھا۔ پجاری نے ناگ کو دیکھ کر کہا۔

”مٹھرو سپیرے!“

ناگ نے یہ بات جان بوجھ کر کہی تھی کہ یہ سانپ میرے حکم کے پابند ہیں۔ جو میں کہتا ہوں وہی کرتے ہیں کیونکہ ناگ جانتا تھا کہ تخریب کاروں کو ایسے سانپوں کی ضرورت ہوتی ہے۔ پجاری پیرکاشو نے کہا۔

”کیا سچ یہ سانپ تمہارے غلام ہیں اور تم انہیں جو حکم دیتے ہو وہی کرتے ہیں؟“ ناگ نے کہا۔



”پجاری جی! اس کا ایک نمونہ تو آپ نے ابھی دیکھ لیا ہے کہ میں نے سانپ کو حکم دیا اور اُس نے آپ کی گردن چھوڑ دی ورنہ وہ آپ کو ہلاک بھی کر سکتا تھا۔“

پجاری پر کاشو بولا۔

”تم کہاں سے آئے ہو اور یہ سانپوں پر حکم چلانے کا فن تم نے کہاں سے سیکھا؟ کیا یہ فن تم مجھے نہیں سکھا سکتے؟ میں تمہیں جو کہو گے دوں گا۔“

ناگ نے تیر نشانے پر بیٹھتے دیکھ کر کہا۔

”پجاری مہاراج! یہ فن مجھے میرے گورو نے میرے پاس میں چھوٹک دیا ہے۔ ہاں اگر آپ کا کوئی کام ہو تو مجھے بتادیں میں اپنے سانپوں کو حکم دوں گا وہ آپ کا کام کر دیں گے۔“

چیف تخریب کاری چاہتا تھا مگر اس سے پہلے وہ سپر کے بارے میں معلومات حاصل کرنا چاہتا تھا۔ اُس نے پوچھا۔

”تم کہاں کے رہنے والے ہو؟“

اس سوال کا جواب پہلے سے ہی ناگ نے اپنے ذہن میں تیار کر رکھا تھا۔ ایک آہ بھر کر کہنے لگا۔

”مہاراج! میں ہندو بوہن ہوں۔ بھارت کے شہرے پڑ میں رہتا تھا مگر وہاں میرے دشمنوں نے مجھے بہت تنگ

کیا اور میں یہاں پاکستان آ گیا۔ یہاں میرا جی نہیں لگتا۔ میں بھارت کے لیے کوئی کام کرنا چاہتا ہوں۔ سمجھ میں نہیں آتا کہ میں کیا کروں۔“

چیف تخریب کاری پر کاشو نے کہا۔

”تم ایسا کرو کہ مندر کے پیچھے میری جھونپڑی ہے وہاں جا کر بیٹھو۔ میں ابھی آکر تم سے بات کرتا ہوں۔“

پجاری پر کاشو نے سپر سے ناگ کو کچھ مٹھائی کھانے کو دی۔ ناگ خوشی خوشی مندر سے اُٹھ کر پر کاشو پجاری کی جھونپڑی میں آکر بیٹھ گیا۔ جھونپڑی دیر بعد جب چیف تخریب کاری ہندو پر کاشو بھی وہاں آ گیا، وہ ناگ سے ادھر ادھر کی باتیں کرنے لگا۔ پھر بولا۔

”میں بھی ہندوستان کا رہنے والا ہوں ہندو بوہن ہوں۔“

میں بھی تمہاری طرح بھارت مانا کی خدمت کرنا چاہتا ہوں۔ میں چاہتا ہوں کہ پاکستان کے پڑے پڑے لیڈروں کو ختم کر دوں۔ بھارت مانا کی اس طرح ہم خدمت کر سکتے ہیں کہ اس ملک کو ختم کر دیا جائے۔“

ناگ خوش ہوا کہ پر کاشو پجاری اب کھل کر بات کر رہا تھا اور جس راتے پر ناگ اُسے لانا چاہتا تھا وہ اسی راتے پر آ رہا تھا۔ ناگ بولا۔



میں بھی یہی چاہتا ہوں پجاری جی! آپ حکم کریں کہ جس کو ختم کرنا ہے۔ میرے سانپ اُسے ڈس کر ختم کر دیں گے۔“  
چیف تخریب کار ٹراخوش ہوا۔ کہنے لگا۔  
”سب سے پہلے تو میں جانتا ہوں کہ حیدرآباد کے پولیس کمشنر کو ختم کر دیا جائے۔“

ناگ نے دل میں کہا کہ بد سخت ایسا کبھی نہیں ہو گا۔ پولیس کمشنر کی بجائے میرے سانپ تمہارے سارے گروہ کو ختم کر دیں گے۔ مگر ناگ ایک خاص اسکیم کے تحت کام کر رہا تھا۔  
کہنے لگا۔

”پجاری جی! سانپوں کو ایسا حکم دینے سے پہلے مجھے ایک چلہ کاٹنا پڑے گا۔“  
پجاری پر کاٹو ناگ کی طرف دیکھنے لگا۔



## ناگ — کراچی میں

”وہ کون سا چلہ ہے؟“ تخریب کار پجاری نے ناگ سے پوچھا۔

ناگ نے کہا۔ ”مجھے تین راتیں دریا کے کنارے بیٹھ کر ساری ساری رات خاص منتر پڑھنے پڑیں گے۔ پھر مجھے وہ طاقت حاصل ہو جائے گی کہ ان سانپوں کو میں جس کے بارے میں نام لے کر کہوں گا یہ اُس کو جا کر ڈس دیں گے اور اُسے ہلاک کر ڈالیں گے۔ اس طرح سے ہم بھارت مانا کی خدمت کر سکیں گے۔“

چیف تخریب کار پجاری پر کاٹو ٹراخوش ہوا۔ اس طرح سے وہ پاکستان کے بڑے بڑے لیڈروں پر سانپوں سے حملہ کر سکے گا۔ اُس نے ناگ سے کہا۔

”میرے بھائی! تم بھی ہندو ہو، ہم بھی ہندو ہیں۔ تم بھی بھارت مانا کی خدمت کرنا چاہتے ہو۔ ہم بھی بھارت مانا کی خدمت کرنا چاہتے ہیں۔ ہم پاکستان میں دامن پھیلانے سے کمزور بنانا



چاہتے ہیں۔ تم فوراً اپنا چلہ شروع کر دو۔ اس کے بعد میں تمہیں دولت سے مالا مال کر دوں گا۔“

ناگ نے دل میں کہا کہ پاکستان کو تو تمہارا باپ بھی کمزور نہیں کر سکتا۔ اس کے بجائے میں تم لوگوں کا پاکستان سے نام و نشان مٹا دوں گا۔ اوپر سے کہنے لگا۔

”بجاری جی! مجھے دولت کی پروا نہیں۔ میں تو اپنے بھارت مانا کے لیے یہ کام کروں گا۔ میں کل سے چلہ شروع کر دیتا ہوں۔ دوسرے دن شام کو ہی ناگ سانپوں کی پٹاری لے کر دریا کنارے آ کر بیٹھ گیا۔ اُس نے پرکاش پوجاری کو ہدایت کر دی تھی کہ جب تک وہ چلہ کاٹے اس کے پاس کوئی نہ آئے۔

ناگ آدھی رات تک دریا کنارے بیٹھا رہا۔ چلہ تو اُس نے کاٹنا نہیں تھا۔ وہ تو ایک خاص قسم کی سکیم کے مطابق کام کر رہا تھا۔ وہ چیف تخریب کار پوجاری کے گروہ کے دوسرے آدمیوں کا پتہ چلانا چاہتا تھا جو حیدرآباد میں تخریبی کارروائیاں کر رہے تھے۔

جب رات آدھی سے زیادہ گزر گئی تو ناگ نے اپنے سانپوں سے کہا۔

”میں پوجاری کی جھوٹیٹری میں جا رہا ہوں۔ تم پٹاری میں ہی

رہنا۔“

یہ کہ کر ناگ نے سانس اندر کو کھینچی اور اُس کے ساتھ ہی ایک کالے رنگ کا باریک سانپ بن گیا۔ پرانا مندر اور بجاری پرکاش کی جھوٹیٹری وہاں سے زیادہ دور نہیں تھی۔ ناگ سانپ کی شکل میں رہینگنا ہوا پوجاری پرکاش کی جھوٹیٹری کے باہر پہنچ گیا۔ اُس نے دیکھا کہ جھوٹیٹری کے اندر لائٹین کی دھیمی روشنی ہو رہی تھی۔ ناگ سانپ کی شکل میں رہینگنا جھوٹیٹری کی دیوار کے ساتھ لگ کر اندھیرے میں بیٹھ گیا۔ اُس نے دیکھا کہ پوجاری پرکاش نے ایک چھوٹا سا دائرہ لیس ٹرانسمیٹر کھول رکھا تھا اور وہ کسی سے بات کرنے کی کوشش کر رہا تھا۔ وہ بار بار کہہ رہا تھا۔

”ہیلو! ہیلو! رامائن! رامائن! میں چانکیہ پول رہا ہوں!“

ناگ فوراً سمجھ گیا کہ یہ اُس تخریب کار کے کوڈ الفاظ ہیں ناگ نے یہ الفاظ رامائن اور چانکیہ اچھی طرح سے یاد کر لیے۔ دوسری طرف سے کسی نے آواز دی۔

”ہیلو چانکیہ! میں رامائن ہوں۔ تم لوگوں نے کراچی کے پل کو کیوں نہیں اڑایا؟“

چیف تخریب کار پوجاری نے کہا۔

”مجھے ابھی ابھی اطلاع ملی ہے کہ کراچی میں ہلکے سارے



تخریب کاروں کو سردار سمیت ہلاک کر دیا گیا ہے۔“  
دوسری طرف سے آواز آئی۔

”ایسا کیسے ہو گیا اتم یہاں کیا کر رہے ہو؟ تمہیں بھارت کی حکومت کس لیے لاکھوں روپے دے رہی ہے؟“  
پجاری نے کہا۔

”رامائن تم فکر نہ کرو امیر سے پاس ایک ایسا نسخہ آ گیا ہے کہ جس پر عمل کر کے میں پاکستان کے سارے لیڈروں کو راستے سے ہٹا دوں گا۔“

دوسری طرف سے کرخت آواز آئی۔

”جو کچھ کرنا ہے جلدی کرو۔ چار آدمی میرے پاس انڈیا سے گنگا نگر کے ٹیلے پر آگئے ہیں۔ میں انہیں تخریب کاری اور پکوں کے نیچے بم لگانے کی ٹریننگ دے رہا ہوں۔ ایک سفتے بعد انہیں تمہارے پاس بھیج دوں گا۔ وائٹریس سگنل بند کر دو آب!“

دوسری طرف سے سگنل بند ہو گئے۔ پجاری پرکاشو نے بھی وائٹریس ٹرانسمیٹر بند کر دیا۔ ناگ کو جس اطلاع کی ضرورت تھی وہ اس سے مل گئی تھی۔ ان لوگوں کا سرغٹہ جس کا کوڈ نام رامائن تھا، پاکستان میں بارڈر کے قریب ایک گاؤں گنگا نگر کے ٹیلے میں کسی خفیہ جگہ پر انڈیا سے آئے ہوئے چار تخریب کاروں کو

ٹریننگ دے رہا تھا۔ ناگ نے اسی وقت فیصلہ کیا کہ وہ گنگا نگر جائے گا اور دشمن کو اس کے گھر میں ختم کر دے گا۔

پجاری پرکاشو نے ٹرانسمیٹر کو کونے میں گھاس کے ڈھیر کے نیچے چھپا دیا اور لیڈر بر لیٹ گیا۔

ناگ خاموشی سے جھونپڑی سے نکلا اور تیزی سے ریگنٹا ہوا دریا کنارے اپنے سانپوں کے پاس آ گیا۔ اس نے ایک سانپ کو پٹاری میں سے نکالا جو سب سے زہر بلا تھا۔ اس نے سانپ سے کہا۔

”جھونپڑی میں پرکاشو پجاری کو جا کر ہمیشہ کے لیے ختم کر دو۔ وہ پاکستان میں دشمن کا تخریب کار جا سوس ہے اسے اس طریقے سے ڈسو کہ اس کے جسم کی ہڈیاں بھی گل جائیں۔“  
زہر بلا سانپ آدب سے سر جھکوانے کے بعد پجاری کی جھونپڑی کی طرف چلا۔ اس کے بعد ناگ نے بھی پٹاری لبل میں ڈالی اور پجاری کی جھونپڑی کی طرف چلا۔

زہر بلا سانپ پجاری کی جھونپڑی کی طرف چلا اور اس نے دیکھا کہ پجاری دلہن نہیں ہے۔ لائٹن جل رہی تھی۔ سانپ جھونپڑی سے باہر نکلا ہی تھا کہ اچانک اس کے سر پر کسی نے اینٹ مار دی۔ سانپ کا سر گچلا گیا اور وہ تڑپ تڑپ کر وہیں مر گیا۔



پجاری پرکاشٹونے بھگوان کا شکر ادا کیا کہ اُس نے سانپ کو مار ڈالا ورنہ وہ اسے مار دیتا۔ پجاری پرکاشٹو اصل میں پانی پینے جھونپڑی سے اُٹھ کر مندر گیا تھا۔ واپس آیا تو اُس نے سانپ کو جھونپڑی سے نکلنے دیکھا۔ وہیں سے اینٹ اٹھا کر سانپ کو دسے ماری اور سانپ مَر گیا۔

ناگ یہی سمجھ رہا تھا کہ زہریلے سانپ نے پجاری کو ہلاک کر دیا ہو گا۔ وہ بے فکری سے چلتا جھونپڑی کے پاس آ کر ٹنگ گیا۔ اچانک اُسے گھاس پر زہریلے سانپ کی کھلی ہوئی لاش نظر آئی۔ اتنے میں پجاری نے سانپ کو دیکھ لیا اور اپنی جھونپڑی سے نکل کر بولا۔

”تم یہاں کیسے آ گئے؟ تم تو دریا پر چٹہ کاٹ رہے ہو۔“  
ناگ سمجھ گیا تھا کہ اُس کے زہریلے سانپ سے کوئی غلطی ہو گئی ہے جس کی وجہ سے وہ پجاری کے ہاتھوں مارا گیا ہے۔  
ناگ نے کہا۔

”میں تمہیں یہ کہنے آیا تھا کہ میرا چٹہ اب آدھی رات کے بعد ختم ہو جایا کرے گا۔ میں نے چلے کو مختصر کر دیا ہے۔“  
پجاری کو ناگ پر کچھ شک ہو گیا تھا۔ اُس نے سانپ کی لاش کی طرف اشارہ کر کے کہا۔

”یہ سانپ تمہارا تھا سپیرے! کیا تو نے اسے میری جھونپڑی

میں بھیجا تھا؟“

اس کے ساتھ ہی پجاری نے جبیب سے لپتوں نکال لیا اور اُس کا رخ ناگ کی طرف کرتے ہوئے بولا۔  
”تم کون ہو؟ جلدی بولو ورنہ گولی تمہارے سینے کے آ کر پار کر دوں گا۔“

ناگ نے ایک سیکنڈ سے کم وقت میں سانس اوپر کھینچی اور دوسرے ہی لمحے پجاری کے سامنے ناگ غائب ہو گیا۔ مگر ناگ غائب نہیں ہوا تھا بلکہ ایک بہت ہی چھوٹے کالے سانپ کی شکل بدل کر وہیں جھونپڑی کے باہر گھاس میں چھپ کر پجاری کو دیکھ رہا تھا۔

پجاری گھبرا گیا۔ اُسے یقین ہو گیا کہ سپیرے کے پاس کوئی ایسا جا دُو ہے جس کی مدد سے وہ جب چاہے غائب ہو سکتا ہے۔ اپنے آپ کو خطرے میں محسوس کر کے پجاری مندر کی طرف دوڑا اور پیچھے مڑ کر بھی دیکھتا جاتا تھا مگر ناگ اُسے بھاگنے کی مہلت کیسے دے سکتا تھا۔ اُس نے ایک سیکنڈ میں غائب کی شکل اختیار کی، پجاری سے دوسرے زہریلے سانپ کو اپنے پنجوں میں پکڑا اور فضا میں بلند ہو کر پجاری کے سر کے اوپر آ گیا۔ پجاری مندر کی سیڑھیوں پر پہنچ گیا تھا۔ وہ بھاگ کر مندر میں چھپ جانا چاہتا تھا۔ ناگ نے زہریلا سانپ



کو حکم دیا کہ پیاری کو بلا کر دو اور اس کے ساتھ ہی اس نے سانپ کو بچاری کے اوپر گرادیا۔

دوسرا زہریلا سانپ پاکستان دشمن تحریک کار پیجاری کی گزرن پر گرا اور گرتے ہی پیجاری کی گردن پر ڈس دیا اور اپنا سارا زہر اس کے جسم میں داخل کر دیا۔ یہ زہر آگ بن کر پیجاری کے جسم میں دوڑ گیا اور اس کے جسم کا خون اُبلنے لگا۔ وہ وہیں بیٹھ بیٹھیں اور گرا۔ دیکھتے دیکھتے اس کا جسم پھٹ گیا اور گرم کھولتا ہوا خون بیٹھ بیٹھیں پر بہ نکلا۔

ناگ نے زہریلے سانپ کو واپس جھینو پیڑی میں آتے کا حکم دیا اور خود بھی پیجاری کی جھینو پیڑی میں چلا آیا۔ یہاں آتے ہی ناگ نے انسانی شکل اختیار کر لی اور وائیس نکال کر بیٹن دیا یا۔ اس میں سے عجیب عجیب سی آوازیں آئے لگیں۔ ناگ نے آہستہ سے کہا۔

”ہیلورا مائن ایملورا مائن! میں چاکلیہ لول رہا ہوں۔ ہیلورا مائن! کیا تم سن رہے ہو؟“

دوسری طرف سے آواز آئی۔

”ہیلورا مائن ایملورا مائن! میں چاکلیہ لول رہا ہوں۔ کیا بات ہے؟“ ناگ نے کہا۔

”میں ایک سپیرے کو تمہارے پاس بھیج رہا ہوں۔ یہ

سپیرا بھی ہندو ہے اور اندھین ہے اور بھارت مانا کی خدمت کرنا چاہتا ہے۔ اس کے پاس ایک خاص طلسمی منتر ہے جو تمہارے بے حد کام آسکتا ہے۔ سپیرا تمہارے پاس صبح ہونے سے پہلے پہلے منہج جائے گا۔“

دوسری طرف سے راماٹن کی آواز آئی۔

”کیا یہ سپیرا بھروسے کا آدمی ہے؟“

ناگ بولا۔

”ہاں! بہت بھروسے کا آدمی ہے۔ میں نے اس کے بارے

میں پوری چھان بین کر لی ہے۔ اوکے! اب میں سگنٹل بند کرتا ہوں۔“

ناگ نے ٹرانسمیٹر کا بیٹن دبا کر اسے بند کر دیا۔ اس کے بعد ناگ نے ٹرانسمیٹر اٹھایا اور دریا پر آگیا۔ ٹرانسمیٹر کو اس نے توڑ پھوڑ کر دریا میں پھینک دیا اور پٹاری میں جو سانپ بچے تھے انہیں آزاد کرتے ہوئے کہا۔

”اب تم آزاد ہو، جہاں چاہے جا سکتے ہو!“

سانپوں نے بچپن ٹھیک کر ادب سے ناگ کو سلام کیا اور درختوں میں گم ہو گئے۔ ناگ سپیرے کے لباس میں ہی منتقل اب اسے پاکستان کی سرحد پر گنگا نگر والے ٹیلے پر اندھیا کے جاسوس تحریک کار راماٹن کے پاس جانا تھا تاکہ اسے اور اس کے



پاس جو چار بھارتی جاسوس تخریب کار ٹریننگ لے رہے ہیں انہیں بھی ہمیشہ کے لیے ختم کر دیا جائے۔

ناگ نے سانس کھینچ کر عقاب کی شکل اختیار کی اور قبایع اٹان بھکر کوفی بلندی پر آگیا اور پھر گنگا نگر کی طرف اُڑان شروع کر دی۔ ناگ نے کسی زمانے میں اس سانسے علاقے کی سیر کی تھی۔ اُسے معلوم تھا کہ گنگا نگر انڈیا کی سرحد کے قریب ہی صحرا میں ایک چھوٹا سا گاؤں ہے جہاں مسلمانوں کے ساتھ ہندو بھی رہتے ہیں۔ ناگ کو صبح ہونے سے پہلے پہلے گنگا نگر پہنچنا تھا۔ اُس نے اپنی رفتار تیز کر دی۔ ناگ کی منزل دہلی سے کافی دور تھی مگر وہ کافی تیزی سے اُڑ رہا تھا۔

اُڑتے اُڑتے اُسے صبح ہو گئی۔ سورج نکل آیا۔ ناگ نے نیچے دیکھا جہاں صحرا ہی صحرا تھا۔ دُور تک ریت کے ٹیلے بھیلے ہوئے تھے۔ ناگ نے سوچا کہ کہیں وہ راستہ تو نہیں چھوٹی گئی۔ اتنے میں اُسے دُور ایک اونچا ٹیلہ نظر آیا جس پر پیرانا تعلقہ تھا۔ یہ نشانی تھی گنگا نگر کی۔ ناگ ٹھیک راستے پر چلا رہا تھا۔ پھر گنگا نگر کا چھوٹا سا شہر آگیا۔ ناگ اُس کے اوپر سے پرواز کر گیا۔ کسی نے ایک عقاب کو بلندیوں پر اُڑتے دیکھ کر ذرا بھی شک نہ کیا کہ یہ اصل میں ایک انسان ہے جو

عقاب کی شکل میں پرواز کر رہا ہے۔ ناگ کو گنگا نگر شہر کے ٹیلے کی تلاش تھی جو کافی اگے سرحد کے قریب ایک صحرا میں تھا۔ یہ ٹیلہ دُور سے نظر آنے لگا۔ ناگ نے اپنی رفتار تیز کر دی اور ٹیلے سے کچھ فاصلے پر زمین پر اتر آیا۔ اُس نے آس پاس نگاہ دُرائی۔ وہاں کوئی انسان نہیں تھا۔ ناگ نے سانس کھینچ کر چھوٹا تو وہ انسانی شکل میں واپس آگیا۔ وہ سپیرے کے پھیس میں تھا۔ ناگ ٹیلے کے پاس آ کر مرک گیا۔ پھر اُس نے ٹیلے کے گرد ایک چکر لگایا۔ وہاں ناگ کو کوئی غار، چھوٹا یا مکان نظر نہ آیا۔ وہ سوچ ہی رہا تھا کہ پیچھے سے کسی نے اُسے آواز دی۔

”کون ہونم؟ یہاں کیا کر رہے ہو؟“

ناگ نے گھوم کر دیکھا۔ اُس سے چند قدموں کے فاصلے پر ایک دبلا پتلا گہری لمبیلی آنکھوں والا کالے رنگ کا آدمی بندھنوں کے لباس میں کھڑا اُسے گھُور رہا تھا۔ اُس کے ہاتھ میں راتفل تھی جس کا رخ اس نے ناگ کی طرف کیا ہوا تھا۔ ناگ کے دل نے کہا کہ یہی ہندو تخریب کار رامائن ہے۔ ناگ نے اُس کی طرف غور سے دیکھا اور کہا۔

”رامائن — ہیلو رامائن! مجھے چاتکیہ نے جید آباد

سے تمہارے پاس بھیجا ہے۔“



اُس آدمی نے راتِ نقل نیچے کمرلی اور اشارے سے ناگ کو اپنے پیچھے آنے کے لیے کہا۔ ناگ اس کے پیچھے پیچھے چلنے لگا۔ رامائن نے اُسے پیچھے سے دُور ایک کیکر کے درخت سے پاس کھڑا کیا۔ یہاں ایک اونٹ بیٹھا ہوا تھا۔ رامائن نے ناگ کو اونٹ پر اپنے پیچھے بٹھایا اور اونٹ صحرا میں ایک طرف چلنے لگا۔ رامائن نے آہستہ سے کہا۔

”پیرے اتم نے دیر کیوں کر دی۔ چانکیہ نے تو کہا تھا کہ تم صبح ہونے سے پہلے پہنچ جاؤ گے۔“  
ناگ بولا۔

”مجھے ایک تیز رفتار چیب یہاں چھوڑ گئی ہے مگر وہ راستے میں خراب ہو گئی تھی۔“

رامائن خاموش رہا۔ اُس نے کوئی جواب نہ دیا۔ اونٹ دن کی روشنی میں صحرا میں چلتا جا رہا تھا۔ کچھ فاصلے پر صحرا میں ایک کچی کوٹھہ دکھائی دیا جس کے صحن کے گرد اونچی چار دیواری تھی۔ رامائن اونٹ کو اس چار دیواری میں لے آیا۔ اونٹ کو پٹھانے کے بعد دونوں نیچے اتر آئے۔ اتنے میں مکان کے اندر سے تین آدمی باہر آئے۔ اُن کے ہاتھوں میں راتلیں تھیں۔ وہ ایک طرف کھڑے ہو گئے۔ رامائن نے کہا۔

”تم اندر جاؤ! سب ٹھیک ہے۔ یہ اپنا ہی آدمی ہے۔“

”تینوں آدمی کمرے میں چلے گئے۔ ناگ سوچنے لگا کہ بجاری نے تو کہا تھا کہ یہاں چار آدمی ہیں۔ یہ تین ہیں۔ چوتھا کہاں چلا گیا۔ وہ رامائن سے پوچھ بھی نہیں سکتا تھا۔ رامائن ناگ کو ساتھ لے کر مکان کی ایک کونٹھڑی میں آ گیا۔ یہاں چار پائی دیکھی تھی۔ ایک لوہے کی کرسی بڑی تھی۔ رامائن کرسی پر بیٹھ گیا اور ناگ کو چار پائی پر بیٹھنے کا اشارہ کیا۔ جب ناگ بیٹھ گیا تو رامائن بولا۔

”تمہارا نام کیا ہے اور تم ہندوستان میں کہاں رہتے تھے؟“

ناگ نے کہا۔

”میرا نام جگو ہے۔ میں پائی پت میں رہتا تھا۔ پھر وہاں سے حیدرآباد سرحد پار کر کے چلا آیا کہ یہاں میرے ہندو بھائی رہتے ہیں۔ اُن کے ساتھ مل کر بھارت ماتا کی کوئی خدمت کروں گا۔“

رامائن اسی دوران ناگ کو غور سے دیکھتا رہا۔ اُس نے آج تک ناگ سے ایک ایسا سوال نہ دیا جو آج تک شاید ہی کسی نے ناگ سے کیا ہو۔ رامائن نے ناگ کی طرف گھورتے ہوئے پوچھا۔

”جگو! تم اپنی آنکھیں کیوں نہیں کھینکتے؟“



اصل میں جو سانپ ایک سو سال تک زندہ رہتا ہے اس میں اتنی طاقت آجاتی ہے کہ جب چاہے انسانی شکل بدل سکتا ہے۔ اُس کی سب سے بڑی نشانی یہ ہوتی ہے کہ وہ اپنی آنکھیں نہیں جھپکنا۔ کیونکہ سانپ بھی اپنی آنکھیں نہیں جھپکنا۔ مگر ناگ چونکہ ناگ دیوتا تھا اس لیے اس میں اتنی طاقت تھی کہ وہ جب چاہے آنکھیں جھپک سکتا تھا۔ پھر بھی کبھی کبھی ایسا ہو جاتا تھا کہ ناگ کو آنکھیں جھپکنے کا خیال نہیں رہتا تھا اور کتنی دیر تک وہ اپنی آنکھیں بند جھپکائے کھلی رکھتا تھا۔ اس وقت بھی ناگ کو آنکھیں جھپکنے کا خیال نہیں رہا تھا۔ اسی وجہ سے رامائن نے اُس سے یہ سوال کیا تھا۔ ناگ نے مسکراتے ہوئے کہا۔

”رامائن بھئی! بات اصل میں یہ ہے کہ میں نے چونکہ اپنی ساری عمر سانپوں میں گزاری ہے اور سانپ آنکھیں نہیں جھپکتے اس لیے مجھے بھی عادت پڑ گئی ہے۔ دیے میں آنکھیں جھپک سکتا ہوں۔“

یہ کہہ کر ناگ نے دو تین بار آنکھیں جھپکیں۔ رامائن نے ایک گہرا سانس کھینچا اور بولا۔

”اچھا یہ بتاؤ کہ تمہارے پاس کون سا عجیب و غریب منتر ہے جس کی وجہ سے چاکریہ نے تمہیں میرے پاس بھیجا ہے؟“

ناگ بولا۔

میں نے ہندوستان کے ناگ دیوتا کے مندر میں ایک سال کا چنکے کاٹ ہے جس کے بعد میرے اندر ایک خاص طاقت آگئی ہے۔ اس طاقت کی مدد سے میں جس سانپ کو چاہوں یہاں بلوا کر اُس سے اپنی مرضی کا کام لے سکتا ہوں۔“

رامائن نے کہا۔

”کیا تمہارا سانپ پاکستان کے کسی بڑے آدمی کو اس کے مکان میں جا کر کاٹ سکتا ہے؟“

ناگ نے کہا۔

”کیوں نہیں! مگر مجھے اس بڑے آدمی کے مکان کی مٹی لاکر دینی ہوگی۔ میں وہ مٹی اپنے سانپ کو سونگھا دوں گا اور پھر میرا سانپ اُس بڑے آدمی کے گھر میں جا کر اُسے ہلاک کر دے گا۔“

رامائن بڑا خوش ہوا۔ اس طریقے سے وہ پاکستان کے تمام بڑے بڑے آدمیوں کو ختم کر سکتا تھا۔ اُس نے ناگ سے کہا۔

”ٹھیک ہے! میں ایک بڑے آدمی کے گھر کی مٹی منگوانے کے لیے اپنا آدمی آج ہی روانہ کرتا ہوں۔ تم میرے پاس ہی رہنا۔“

ناگ نے مسکراتے ہوئے کہا۔



”مگر مجھے پانچواں آدمی نظر نہیں آ رہا؟“  
رامائن نے کہا۔

وہ یہاں قریب ہی گولہ بارود کے ذخیرے پر پہرہ دیتا ہے  
لیکن اب تم آگے ہو۔ تمہارے سانپ سے ہم وہ کام لیں گے  
جو ہمارا گولہ بارود بھی نہیں کر سکتا۔  
ناگ نے فوراً کہا۔

”کیوں نہیں کیوں نہیں! میرا سانپ وہ کام کرے گا کہ  
تم لوگ دنگ رہ جاؤ گے۔“

ناگ نے بڑی ہوشیاری سے باتوں کے دوران رامائن  
سے یہ بھی پوچھ لیا کہ گولہ بارود کا ذخیرہ کس جگہ پر ہے۔ یہ  
ذخیرہ دلوں سے ایک میل پیچھے صحرا میں ایک پڑانے قلعے کے  
کھنڈر میں تھا۔ شام ابھی نہیں ہوئی تھی کہ باہر کسی سپرے کی  
بین کی آواز سنائی دی۔ رامائن صحن میں ہی تھا۔ ناگ جلدی سے  
کوٹھڑی سے باہر آ گیا کہ یہ کم بخت کوئی دوسرا یہاں کہاں سے  
آ گیا۔ ناگ جانتا تھا کہ سپرے کے پاس سانپ بھی ہوں گے  
اور اس کے سانپ ناگ دیونا کی خوشبو پا کر اُسے سلام کرنے  
کے لیے بے تاب ہو جائیں گے اور ایسا ہی ہوا۔

یاہر ایک لمبی داڑھی والا سپیرا زمین پر بیٹھا بین بجا  
رہا تھا۔ اُس نے جوتھی پٹاری میں سے سانپ باہر نکالا

”سائیں! میں کہاں جاؤں گا! اب تو میں تمہارے پاس  
ہی رہ کر بھارت مانا کی خدمت کروں گا۔“

رامائن دوسرے کمرے میں چلا گیا اور اپنے آدمی کو کہا کہ وہ  
اسی وقت شہر جائے اور دلوں کے مسلمان لیڈر کے مکان کی مٹی  
لے کر آئے۔ وہ آدمی اڈنٹ پر بیٹھ کر اسی وقت روانہ ہو گیا۔  
ناگ کو رامائن نے دوسری کوٹھڑی میں چارپائی چھادی اور  
کہا۔

”یہاں تم آرام کرو! تمہیں کھانا چائے وغیرہ یہیں مل جایا  
کرے گی۔“

ناگ نے محسوس کیا کہ یہاں ان ہندو پاکستان دشمن تحریکوں  
کے پاس زیادہ اسلحہ نہیں تھا۔ لگتا تھا کہ انھوں نے گولہ بارود  
اور بم وغیرہ صحرا میں کسی دوسری جگہ چھپا کر رکھے ہوئے ہیں۔ ناگ  
کو یہ بھی تشویش تھی کہ ان کا چوتھا آدمی کہاں ہے۔ دوپہر کو  
رامائن کھانا اور چائے لے کر ناگ کے پاس آ گیا۔ ناگ نے باتوں  
ہی باتوں میں اُس سے پوچھا کہ یہاں اُس پاس کتنے آدمی ہیں؟  
رامائن بولا۔

”میرے سمیت پانچ آدمی ہیں۔ ہم سب ہندو ہیں اور ہم  
بھارت سے آئے ہیں۔“  
ناگ بولا۔



تو سانپ ناگ دیوتا کی خوشبو پا کر اُس کی طرف بڑھا۔ ناگ نے وہیں سانپوں کی زبان میں اُسے حکم دیا :  
 ”میں ناگ دیوتا ہوں۔ جہاں سے آئے ہو اُدھر ہی واپس چلے جاؤ اور دوسرے سانپوں کو بھی کہہ دو کہ وہ سلام کرنے پر گتہ نہ گزیرے میری طرف نہ آئیں!“

سانپ وہی رک گیا۔ سپر ایٹر ایجران تھا کہ سانپ پٹاری سے نکل کر ناگ کی طرف کیوں بھاگا تھا ابوڑھے سپیرے نے ناگ کی طرف دیکھا۔ سانپ وہیں سے واپس بوڑھے سپیرے کے پاس چلا گیا تھا۔ بوڑھے سپیرے نے غور سے ناگ کو دیکھا اور بولا۔

”مہاراج! آپ کہاں کے سپیرے ہیں؟“

ناگ نے کوئی جواب نہ دیا۔ رامائن بولا۔

”یہ ہمارے دوست ہیں، سپیرے نہیں ہیں۔ ویسے ہی

انہیں سپیروں کا لباس پہننے کا شوق ہے۔ تم یہاں سے اپنی پٹاری اٹھاؤ اور شہر کی طرف سدھا رو! یہاں سے تمہیں کچھ نہیں ملے گا۔“

بوڑھے سپیرے کے بچے نے اُسے بتا دیا تھا کہ یہ شخص جو سپیرے کے لباس میں اُس کے سامنے کھڑا ہے کوئی غیر معمولی آدمی ہے ورنہ اس کا سانپ پٹاری سے نکلے ہی اس کی طرف

نہ جاتا۔ مگر وہ خاموش رہا۔ اُس نے سانپ کو پٹاری میں بند کیا اور بہین بچانا آگے چل دیا۔  
 اُس کے جانے کے بعد رامائن ناگ سے کہنے لگا۔  
 ”جگو بھیا! تم کو ٹھٹھی سے باہر نہ نکلتا۔ خاص طور پر جب کوئی آدمی یہاں آئے تو تم اندر ہی رہ کر رہو!“  
 ناگ نے کہا۔

”ٹھٹھیک ہے جگو بھیا! اب میں ایسا ہی کروں گا۔“  
 شام کو رامائن کا آدمی شہر کے ایک مسلمان لیڈر کے مکان کی مٹی لے کر آ گیا۔ یہ مٹی اُس نے پوٹلی میں باندھی ہوئی تھی۔ رامائن نے پوٹلی کھول کر ناگ کو دکھاتے ہوئے کہا۔

”جگو بھیا! مسلمان لیڈر کے مکان کی مٹی آگئی ہے۔ اب اپنے کسی سانپ کو لانا اور اُسے مٹی سونگھا کر اس لیڈر کو ڈسے کہ بے بیچ دو۔“  
 ناگ بولا۔

”میں ابھی صحرا میں جا کر سانپ پکڑ کر لانا ہوں۔“  
 یہ کہہ کر ناگ مکان سے نکل کر صحرا میں ایک طرف چل پڑا۔ اُسے کسی سانپ کو پکڑنے کی ضرورت نہ تھی۔ اُسے معلوم تھا کہ صحرا میں اکثر سانپ زمین کے اندر رہتے ہیں۔ جب ناگ مکان سے دور نکل آیا تو اُس نے ایک جگہ رک کر سانپوں



کی زبان میں آواز دی۔

”میں غظیم ناگ دیوتا بول رہا ہوں۔ مجھے چار سب سے زیادہ  
تھکناک اور زہریلے سانپوں کی ضرورت ہے۔ اگر یہاں ایسے  
سانپ ہیں تو فوراً میرے پاس آجائیں!“  
یہ کہتے ہو سکتا تھا کہ غظیم ناگ دیوتا کی آواز سن کر سانپ  
اُس کے پاس نہ آئیں۔ زمین کے اندر سے فوراً اچھ سات  
سانپ نکل کر ناگ کے سامنے آگئے۔ ان سانپوں نے اپنے  
پھن اٹھا رکھے تھے۔ ناگ کے آگے آتے ہی انھوں نے  
پھن تین بار اٹھکائے اور یک زبان ہو کر بولے۔

”غظیم ناگ دیوتا کو ہمارا سلام!“  
ناگ نے سانپوں کو غور سے دیکھا اور پوچھا۔

”تم میں سے جو چار سانپ سب سے زیادہ زہریلے ہوں  
وہ الگ ہو جائیں!“

چار مٹیائے رنگ کے سانپ الگ ہو گئے۔ ان میں سے  
سانپ نے کہا۔

”غظیم ناگ دیوتا اہم اس صبح کے سب سے زیادہ زہریلے  
سانپ ہیں۔ اگر ہم کسی انسان کو ڈس دیں تو اُس کا جسم ہمارے  
آتش زہر کے اثر سے ایک دھماکے کے ساتھ پھٹ کر فضا میں  
بکھر جاتا ہے۔“

ناگ نے مسکرا کر کہا۔

”مجھے ایسے ہی سانپوں کی ضرورت تھی۔ اب میری بات  
دھیان سے سُنو! یہاں سے تھوڑی دُور صحرائیں ایک مکان  
ہے جس میں چار آدمی رہتے ہیں۔ ان چاروں کو ڈس دو! میں  
تمہارے پیچھے پیچھے آ رہا ہوں۔“

چاروں آتش سانپوں نے پھن کو تین بار اٹھکانے کے بعد  
کہا۔

”میں جو حکم غظیم ناگ دیوتا ا!“

یہ کہ کر چاروں مٹیائے رنگ کے آتش سانپ رامائن کے  
مکان کی طرف ریگتے ہوئے رات کے اندھیرے اور صبح آئی رات  
میں گم ہو گئے۔ ناگ بھی آہستہ آہستہ واپس مکان کی طرف چل پڑا۔  
اس وقت مکان کے آگن میں چاروں تخریب کار یعنی امان  
اور اُس کے تین ساتھی چار پاتیلوں پر بیٹھے ہوئے آپس میں باتیں  
کر رہے تھے۔ ایک تخریب کار کہ رہا تھا۔

”رامائن! ہمیں اس سپیرے پر یونہی بھروسہ نہیں کر لینا  
چاہیے تھا۔ یہ پاکستان کا چائٹوس بھی ہو سکتا ہے۔“  
رامائن اپنی رائفل پر ہاتھ مار کر بولا۔

”میں پوری تحقیق کر لوں گا۔ اگر وہ پاکستانی جاسوس نکلا  
تو میں اسی بندوق سے اُس کا سینہ پھینکی کر دوں گا۔“



## "سانپ ا"

سانپ اور چور کی دہشت بڑی ہوتی ہے۔ سانپ کا نام سنتے ہی چاروں چارپائیوں سے اچھل کر پڑے ہٹ گئے۔ ایک نے تو بندوق کا فائر بھی کمر دیا۔ فائر کی آواز ڈور ناگ نے سنتی تو فوراً عقاب کی شکل بدل کر قضا میں اڑتا ہوا مکان کے آئینوں کے اوپر پہنچ گیا۔ اس نے دیکھا کہ رامائن اور اس کے تینوں ساتھی مکان کے پرآمدے میں رائفلیں تانے لائین ہاتھ میں لیے سانپ کو تلاش کر رہے تھے۔ ناگ کو وہاں کسی سانپ کی لاش نظر نہ آئی۔

انتے میں ایک ایسے دھماکے کی آواز آئی جیسے غبارہ پھٹ گیا ہو اور ناگ نے دیکھا کہ ایک تخریب کار پھٹ گیا اور اس کے جسم کے ٹکڑے پکڑے گئے تھے۔ اپنے ساتھی کا یہ حشر دیکھ کر دوسرے تخریب کار باہر کی طرف لپکے نگر وہاں پہلے ہی سے آتش سانپ موجود تھے۔ ناگ مکان کے اوپر بھی پرواز میں چکر لگا رہا تھا۔

اجانک ایک اور دھماکہ ہوا اور دوسرے تخریب کار کا جسم بھی پھٹ گیا۔ آتش سانپ نے دوسرے تخریب کار کو بھی ڈس دیا تھا۔ رامائن اور اس کا ساتھی گھبرا کر باہر صحران کی طرف بھاگنے لگے۔ ان کی سمجھ میں نہیں آ رہا تھا کہ یہ سب کیا ہو رہا ہے!

اتنی دیر میں چاروں آتش سانپ مکان کے باہر پہنچ چکے تھے۔ مکان کی دیوار کے پاس آکر چاروں سانپ تھوڑا تھوڑا فاصلہ رکھ کر دیوار پر جڑھ گئے۔ پھر انھوں نے جھانک کر صحن میں دیکھا کہ بانس کے ساتھ لائین ٹنگ رہی تھی اور ان کے شکار چاروں پاکستان دشمن تخریب کار چارپائیوں پر بیٹھے رائفلیں گھٹنوں پر رکھے یا تیں کر رہے تھے۔ ایک آتش سانپ نے اپنی زبان میں دوسرے سانپوں سے کہا۔

"ہمیں احتیاط سے کام لینا ہوگا۔ ان کے پاس بندوقیں بھی ہیں۔"

دوسرا آتش سانپ بولا۔

"فکر نہ کرو! ہم انہیں بندوق اٹھانے کی مہلت ہی نہیں دیں گے۔"

چاروں سانپ چاروں طرف سے دیوار پر سے اتر کر صحن کے اندھیرے میں زمین پر آہستہ آہستہ رہنیتے ہوئے چارپائیوں کی طرف بڑھے۔ ہر ایک آتش سانپ نے حملے کے لیے ایک تخریب کار کو ٹیٹن لیا تھا اور اسی کو نشانہ بنانے کے لیے آگے بڑھ رہا تھا۔ وہاں اندھیرا تھا اور لائین کی روشنی صرف چارپائیوں کے پاس ہی محدود تھی۔ پھر بھی ایک تخریب کار نے ایک سانپ کو دیکھ لیا اور چلا یا:



”تم نے اپنے پاکستانی ہونے کا فرض ادا کر دیا ہے۔ تم نے پاکستان کے دشمنوں کو ہمیشہ کے لیے فنا کر دیا ہے۔ شاہ باس!“



دو آتشیں سانپ اُن کے تعاقب میں ریت پر دوڑتے چلے جا رہے تھے۔ آدمی سانپ سے زیادہ تیز نہیں دوڑ سکتا اور ریت میں تو سانپ کافی تیز دوڑتا ہے۔ ناگ بھی عقاب کی شکل میں اُن کے اوپر تھا۔ آتشیں سانپ اپنے اپنے شکار کے قریب پہنچ گئے تھے۔ رامائن اور اُس کا دوسرا تخریب کار ساتھی دیوانہ دہاگ بھاگ رہے تھے۔ انہیں اندھیرے میں بھلا سانپ کیسے نظر آسکتے تھے۔ آخر رامائن رُک گیا اور بولا۔

”بھڑ جاؤ! ہم خطرے سے نکل آئے ہیں۔ مگر یہ ہمارے ساتھیوں کے ساتھ کیا ہو گیا! اُن کے جسم دھماکے سے کیسے پھٹ گئے! وہ سپیرا جگو کہاں ہے؟“

ابھی یہ الفاظ اُس پاکستان دشمن کی زبان پر ہی تھے کہ اُس کا جسم بھی دھماکے سے پھٹ گیا۔ آخری تخریب کار ڈر کر بھاگا گا مگر چند قدموں سے زیادہ دوڑنے کی آتشیں سانپ نے اُسے مہلت نہ دی اور اُسے ڈس دیا۔ آتشیں سانپ کے ڈستے ہی اس آخری تخریب کار کا جسم بھی دھماکے سے پھٹ گیا اور فضا میں پکھڑ گیا۔

ناگ نے جب دیکھا کہ آتشیں سانپوں نے اپنا فرض ادا کر دیا ہے تو وہ نیچے اتر کر انسانی شکل میں واپس آ گیا اور اُس نے آتشیں سانپوں سے کہا۔



## ترنگی سپیرن

چاروں آتشنی سانپ ناگ کے آگے جھبک گئے۔ ایک سانپ نے کہا۔

”اگر یہ پاکستان کے دشمن تھے تو اے عظیم ناگ دیوتا اہلکوا خواہش ہے کہ کاش ہم ایک بار پھر ان کے جسموں کو دھماکے سے اڑا سکتے! ہم پاکستان میں رہتے ہیں۔ یہاں کا رزق کھلتے ہیں ہم پاکستان کے لیے اپنی جان بھی قربان کر سکتے ہیں!“ ناگ نے کہا۔

”سہرپاکستانی کو اسی طرح سوچنا چاہیے۔ میرے ساتھ آؤ! ابھی ایک اور پاکستان کا دشمن تخریب کار باقی ہے۔ اسے بھی ختم کرنا ہے۔“

ناگ نے آتشنی سانپوں کو ساتھ لیا اور صحرا میں اس پرنے قلعے کے کھنڈر کی طرف روانہ ہوا جہاں ان تخریب کاروں کا آخری ساتھی گولہ یارود کے ذخیرے کی حفاظت کر رہا تھا۔

ایک میل تک صحرا میں چلنے کے بعد ناگن کو ایک ٹیلے پر کسی قلعے کا پیرانا کھنڈر نظر آیا۔ اس نے آتشنی سانپوں سے کہا۔ ”یہاں دو دھماکے ہوں گے۔ پہلا دھماکہ تخریب کار کا ہوگا جو چھوٹا ہوگا۔ دوسرا دھماکہ بارود کے پھٹنے کا ہوگا وہ بڑا دھماکہ ہوگا۔“

آتشنی سانپ لولا۔

”عظیم ناگ دیوتا امیرے پھینکار سے نکلی ہوئی آگ کے شرارے ایک فرلانگ سے بارود کو آگ لگا سکتے ہیں۔“ ناگ نے کہا۔

”ٹھیک ہے! مجھے یہی چاہیے۔ اب تم میں سے ایک سانپ میرے ساتھ چلے گا۔ باقی تین سانپ اسی جگہ پر بٹھریں گے!“

ناگ نے ایک آتشنی سانپ کو اپنے ساتھ لیا اور پرنے کھنڈر میں داخل ہو گیا۔ ابھی وہ کھنڈر میں داخل ہوا ہی تھا کہ فائر کا دھماکہ ہوا اور گولی ناگ کے سر کے قریب سے ہو کر گزر گئی۔ ساتھ ہی کھنڈر کے اندر سے آواز آئی۔

”یہ گولی تمہارے سر کے پرچے بھی اڑا سکتی تھی لیکن مجھے بتاؤ کہ تم کون ہو اور یہاں کس لیے آئے ہو؟“ ناگ نے کہا۔



”مجھے رامائن نے تمہارے پاس بھیجا ہے میں حیدرآباد میں منتیم چانکیہ کا ساتھی ہوں۔ میں بھی تمہاری پارٹی کا آدمی ہوں۔“

گھنڈر کے اندر سے آواز آئی۔

”اندر آ جاؤ!“

ناگ گھنڈر میں داخل ہو گیا۔ آنتشی سانپ اُس کے پیچھے سمجھے زمین پر ریگیتا چلا آ رہا تھا۔ گھنڈر کے اندر ایک چھوٹی سی گوتھڑی تھی۔ ناگ نے دیکھا کہ گوتھڑی میں مکڑی کے دو کھوکھے پڑے تھے۔ تخریب کار نے پوچھا۔

”تمہیں رامائن نے کس لیے بھیجا ہے؟“

ناگ نے کہا۔

”اُس نے دو چھوٹے بم منگوائے ہیں۔ میں حیدرآباد سے آیا ہوں۔ ہمیں وہاں ایک پل اڑانے کے لیے دو طاقتور مگر چھوٹے بموں کی ضرورت ہے۔“

ناگ یہ معلوم کرنا چاہتا تھا کہ ان لوگوں نے اسلحہ کہاں کہاں چھپایا ہوا ہے۔ تخریب کار نے کچھ مشکوک نظروں سے ناگ کی طرف دیکھا اور کہا۔

”تم مجھے سپرے لگتے ہو۔ رامائن تمہارے ساتھ خود کیوں نہیں آیا؟ اس سے پہلے تو اُس نے ہمیشہ خود آکر بم

لیے ہیں۔“

ناگ نے جلدی سے کہا۔

”رامائن کا مکان پر ہونا ضروری تھا۔ اس لیے اُس نے

مجھے ہی تمہارے پاس بھیج دیا ہے۔“

تخریب کار بولا۔

”میں ابھی وائریس پر اُس سے بات کرتا ہوں۔“

یہ کہہ کر تخریب کار نے جیب سے واکی ٹاکی یعنی جیبی سائزر

کا وائریس نکالا اور اُسے کھول کر بولا۔

”ہیلو رامائن! — ہیلو رامائن!“

ناگ کو یہ معلوم ہی نہ تھا کہ اُس تخریب کار کے پاس واکی

ٹاکی وائریس بھی ہو گا۔ جب دوسری طرف سے کوئی آواز نہ

آئی تو تخریب کار نے گھور کر ناگ کی طرف دیکھا۔ اس سے پہلے کہ

تخریب کار اپنا پسٹول نکالتا یا راتفل ناگ پر تان لیتا، ناگ نے

اپنے منہ سے خفیہ سیٹی کی آواز نکال کر آنتشی سانپ کو حملے کا

حکم دے دیا۔ اس کے ساتھ ہی اٹھا اور بولا۔

”میں وائریس جا کر رامائن کو ہی تمہارے پاس بھیجتا ہوں۔“

جو نہی ناگ نے پیٹھ موڑی پیچھے سے تخریب کار نے راتفل

تان لی اور کڑک کر کہا۔

”رک جاؤ! اگر قدم بڑھایا تو گولی مار دوں گا۔ بتاؤ تم



کون ہو؟ بولو! کون ہو تم؟“  
ناگ نے ہاتھ اوپر کر دیئے اور بولا۔

”میں تمہارا ساتھی ہوں!“  
”تم بکو اس کرتے ہو۔ تم پاکستانی جاٹس ہو“ تخریب کار  
نے جلا کر کہا۔

مگر اس کے ساتھ ہی اُس کی آواز ہمیشہ کے لیے بند ہو  
گئی۔ آنتشی سانپ نے نیچے سے آکر تخریب کار کے پاؤں پر  
ڈس دیا تھا۔ ایک دھماکہ ہوا اور پاکستان دشمن تخریب کار کے  
جسم کے کچھ ٹکڑے ناگ کی پیٹھ پر آکر لگے۔ ناگ نے باہر چلنا  
لگا دی اور پیچھے مڑ کر دیکھا۔ لائٹن کی دھیمی روشنی میں تخریب کار  
کے جسم کے خون آٹو ڈکڑے کو ٹھٹھی میں جگہ جگہ بکھیرے ہوئے  
تھے۔ آنتشی سانپ کی آواز آئی۔

”عظیم ناگ دیوتا! میں نے اس آضری پاکستان کے دشمن  
تخریب کار کو بھی ہلاک کر دیا ہے۔“  
ناگ نے کہا۔

شامش اتم نے بڑا اچھا کام کیا ہے! اب نہیں اس بار  
کے ذنیرے کو بھی اڑانا ہوگا۔“  
آنتشی سانپ بولا۔

”میں حاضر ہوں اس خدمت کے لیے بھی عظیم ناگ دیوتا!“

آنتشی سانپ کو ٹھٹھی کے باہر ناگ کے قریب ہی تھاتے  
میں دوسرے آنتشی سانپ بھی وہاں آگئے۔ ناگ نے سانپوں  
کو ساتھ لیا اور کھنڈر سے باہر آگیا۔ پھر اُس نے اُن سے کہا۔  
”کو ٹھٹھی میں بموں کے دو کھوکھے بھرے ہوئے ہیں، جا کر  
انہیں اڑا دو!“

سانپ اسی وقت رہینگے ہوئے کو ٹھٹھی سے باہر آگئے۔  
انہوں نے اپنے پھن اٹھائے۔ پھر اپنے منہ کو ٹھٹھی کی طرف  
کر کے ایک ہی وقت میں پھنکارے۔ اُن کے منہ سے آگ کے  
شعلے نکل کر ایک ساتھ کو ٹھٹھی میں گرے۔ شعلے کٹھی کے کھوکھلا  
سے ٹکرائے تو بارود نے آگ پکڑ لی۔ ایک بھیا تک دھماکا ہوا  
اور سارے بموں کا ذنیرہ کو ٹھٹھی کے پتھروں کو ساتھ لے کر  
فضا میں بکھیر گیا۔



ناگ کا مشن پورا ہو گیا تھا۔ اس علاقے کے سارے تخریب کار  
اور پاکستان دشمنوں کو ختم کر دیا تھا۔ اُس نے سانپوں کا شکریہ  
آدا کیا اور انہیں واپس بھجج دیا۔ خود عقاب کی شکل اختیار کی  
اور فضا میں بلند ہو گیا۔ پھر گنگا گھر سے کراچی کی طرف پرواز  
کرنے لگا۔  
اس وقت ناگ کی رفتار ایک حدیث ہوائی جہاز جتنی تھی اور



وہ دو گھنٹوں میں کراچی شہر کی کشادہ بارونق سڑکوں کے اوپر اڑ رہا تھا۔ وہ سیدھا اپنے ہوٹل یعنی تاج محل ہوٹل کے باہر آکر رک گیا۔ یہاں اُس نے انسانی شکل بدلی اور ہوٹل کے کاؤنٹر پر آکر چابی لی اور اپنے کمرے میں آ گیا۔ کاؤنٹر یو اے نے ناگ کے پیروں ایسے لبکس کو حیرت سے دیکھ کر پوچھا تھا کہ یہ کون سا لباس آپ نے پہن رکھا ہے! تو ناگ نے اُسے کہہ دیا تھا کہ میں ایک ٹی وی ڈرامے کی ریہرسل کمرے کے آ رہا ہوں جس میں میرا ایک پیئرے کا کمرہ ہے۔

کمرے میں آتے ہی ناگ نے غسل کرنے کے بعد پنٹوں اور قمیض پہنی، پھر عنبر، تھیبو سانگ اور جولی سانگ کو اُن کے ہوٹل میں لاہور ٹیکسی فون کیا۔ دوسری طرف سے تھیبو سانگ کی آواز آئی:

”تم کہاں چلے گئے تھے ناگ! ہم تو بڑے پریشان تھے! شکر ہے تمہاری آواز پھر سُنی دی۔“

ناگ بولا۔

”بس ایک ضروری کام سے گیا ہوا تھا۔ واپس آکر بتا دوں گا۔ تم لوگ تو ٹھیک ہونا؟“

تھیبو سانگ بولا۔

”ہم سب ٹھیک ہیں! عنبر اور جولی سانگ نیچے لابی

میں بیٹھے ہیں۔ کیا انہیں اُوپر بلاؤں؟“

ناگ نے کہا۔

”نہیں! اس کی ضرورت نہیں۔ میں خود کل واپس آ رہا ہوں۔“

تھیبو سانگ نے پوچھا۔

”ماریا اور کیٹی کا کوئی سُراغ ملا کہ نہیں؟“

ناگ نے کہا۔

”کوئی سُراغ نہیں ملا۔ یہ لوگ کراچی بلکہ پورے سندھ میں کہیں نہیں ہیں۔ عنبر کو بتا دو کہ میں کل صبح یہاں سے واپس لاہور روانہ ہو رہا ہوں۔“

”ٹھیک ہے! تھیبو سانگ نے کہا۔

ناگ نے فون بند کر دیا۔ اب اُسے صرف ایک رات ہی کراچی میں گزارنی تھی۔ دوسرے دن کے لیے اُس نے سوئی جہاز کی سہلی پرواز میں اپنی سیٹ بک کرالی۔ وہ خود اُڑ کر لاہور جاسکتا تھا مگر ناگ کے پاس کافی پیسے تھے چنانچہ وہ سوئی جہاز کی سیر کرنا چاہتا تھا۔

رات کو وہ کراچی شہر کی سیر کرنے ہوٹل سے نکل پڑا۔ وہ پیدل ہی کراچی کی روشنیاں دیکھتا میکلورڈ روڈ پر آ گیا۔ یہاں وہ ایک اخبار کے دفتر کے سامنے ایک رستوران میں چائے پینے بیٹھ گیا۔



یہاں اچانک اُس کی نظر اُسی بوڑھے سپیرے پر پڑی تھی۔ اُس نے گنگا نگر میں رامائن کے مکان کے یاہر میں بجائے دیکھا دیکھا مختلف ناگ بڑا حیران ہوا کہ یہ سپیرا اتنی جلدی گنگا نگر سے کراچی کیسے پہنچ گیا۔ پھر اُسے خیال آیا کہ ہو سکتا ہے گنگا نگر سے کوئی قریبی راستہ ان سپیروں کو معلوم ہو اور یہ کشتی میں سفر کر کے یہاں پہنچ گیا ہو۔

بوڑھے سپیرے کی نظر ناگ پر پڑی تو اُس کا دل خوشی سے اچھل پڑا۔ وہ اسی شخص یعنی ناگ کی تلاش میں صبح سے کراچی شہر کے بازاروں کی خاک چھان رہا تھا۔ اُسے یقین نہیں آتا تھا کہ ناگ اُس کے سامنے بیٹھا ہے۔ بوڑھے سپیرے کو ناگ پر پہلے ہی شک تھا کہ اُسے دیکھ کر ناگ اُس کی طرف کیوں بڑھے تھے۔ گنگا نگر سے نکل کر بوڑھا سپیرا سیدھلپنے ایک استاد سپیرے کا ٹوکے پاس گیا۔ کا ٹوکے آگے جب یہ قصہ بیان کیا تو گاٹو کا ماتھا ٹھٹکا۔ کیونکہ اُس کے استاد نے بتایا تھا کہ سانپ اگر کسی آدمی کو سلام کرنے اُس کی طرف جائے تو سمجھ لینا کہ وہ آدمی انسان نہیں ہے بلکہ سانپوں کا دیوتا یعنی ناگ دیوتا ہے۔ بوڑھے سپیرے نے کہا تھا:

”ناگ دیوتا کو ملتے سے کیا ہوگا بھلا؟“

گاٹو سپیرا بڑا چاک اور تجربہ کار سپیرا تھا۔ اُسے سانپوں کے

ساتھ رہنے ایک عمر ہو گئی تھی۔ وہ سانپوں کی زبان بھی جانتا تھا اور ان سے بات کر لیتا تھا۔ اُسے معلوم تھا کہ اگر ناگ دیوتا کو وہ اپنے قبضے میں کرے تو ساری دنیا کے سانپوں پر حکومت کر سکتا ہے اور پھر ان سانپوں کی مدد سے زمین اور سمندر کے اندر کے سارے نزلوں کا ناگ بن سکتا ہے۔ اُس نے بوڑھے سپیرے سے کہا۔

”میں تمہیں ایک ہزار روپے دوں گا۔ مجھے وہ آدمی دکھا دو جس کی طرف تمہارے سانپوں نے بڑھ کر اُسے سلام کرنا چاہا تھا۔“

بوڑھا سپیرا بولا۔

”وہ تو گنگا نگر میں تھا۔ خدا جانے اب کہاں ہوگا۔“

گاٹو سپیرے نے اسی وقت اپنی کوٹھڑی میں جا کر ایک بوڑھے سانپ سے پوچھا کہ تم معلوم کر سکتے ہو کہ ناگ دیوتا یہاں کون سے علاقے میں ہے؟ بوڑھے سانپ نے بچھن اٹھا کر چاروں طرف سونگھا۔ پھر ایک طرف مٹہ کر کے زور سے سانس کھینچا اور بولا۔

”گاٹو ناگ دیوتا کی خوشبو مجھے کراچی شہر کی طرف سے آرہی

ہے۔“

باہر نکل کر گاٹو سپیرے نے بوڑھے سپیرے سے کہا۔



”میرے ساتھ کراچی چلو۔ میرا اندازہ ہے کہ ناگ دیوتا کراچی شہر ہی میں ہے۔ میں تمہارے ساتھ ہوں گا۔ تم مجھے صرف اشارے سے بتا دینا کہ یہ شخص ناگ دیوتا ہے۔ میں نہیں وہیں ہزار روپے دے دوں گا۔“

بوڑھے سپیرے نے کہا۔

”کاش تو بھائی! تو ناگ دیوتا سے مل کر کیا کرے گا؟“

کاشو یولا:

”بس مجھے اُس سے ملنے اور اُس سے باتیں کرنے کا

شوق ہے!“

اُسی روز وہ بوڑھے سپیرے اور اپنے خاص سانپ کو ساتھ لے کر کراچی کی طرف روانہ ہو گیا تھا۔ دونوں شام کے وقت کراچی پہنچے اور شہر میں ناگ دیوتا کو تلاش کرتے رہے۔ وہ میکلوڈ روڈ پر ایک چھوٹے سے ہوٹل میں ٹھہرے ہوئے تھے۔ آخر کار بو سپیرے نے اپنے خاص سانپ سے ناگ کے بارے میں پوچھا۔ سانپ نے فضا میں زبان نکال کر کچھ سونگھا اور کانٹو سے کہا۔

”ناگ دیوتا اِس وقت اسی سڑک پر کسی دکان میں بیٹھا ہے۔“

پس اسی وقت کاشو سپیرے نے بوڑھے سپیرے کو ساتھ لیا اور میکلوڈ روڈ پر نکل آیا تھا۔ یہاں ایک ریسٹوران میں انہیں ناگ

دکھائی دیا۔ جس وقت بوڑھے سپیرے نے ناگ کو پہچان لیا اور اُس سے باتیں شروع کیں تو اُس وقت کاشو سپیرا بھی عام دہائی کے لباس میں اُس کے پاس موجود تھا۔ بوڑھے سپیرے نے کاشو سپیرے کو آنکھ کے اشارے سے بتا دیا کہ یہی ناگ دیوتا ہے۔ بوڑھے سپیرے نے اپنے ساتھی کاشو سپیرے کا تعارف کرانے ہوئے کہا۔

”یہ میرا بیٹا کاشو ہے اور یہاں اپنی بہن سے ملنے آیا ہے۔“

اِس کی بڑی بہن بیمار ہے۔ یہ کہتا ہے کہ اُسے کسی سانپ نے ڈس لیا تھا اور ابھی تک اُسے آرام نہیں آیا۔ وہ بچ تو گئی ہے مگر زہر کے اثر سے ابھی تک بے ہوش ہے۔“

یہ ساری سیکم کاشو سپیرے نے پہلے سے تیار کر رکھی تھی۔

اُس نے ایک عورت کو پیسے دے کر شہر کے ایک مغرب علاقے کی جھونپڑی میں چارپائی پر لٹا رکھا تھا اور اُسے تاکید کر دی تھی کہ وہ اِس کے ساتھ ایک آدمی کو اندر داخل ہوتے دیکھ کر اپنے آپ کو بے ہوش ظاہر کرے۔ ناگ نے جب یہ سنا تو کاشو سے پوچھا۔

”کاشو بھائی! تمہاری بہن کا گھر یہاں سے کتنی دُور ہے؟“

میں اس کی مدد کرنا چاہتا ہوں۔“

ناگ کاشو کے پھینکے ہوئے جال میں پھنس گیا تھا۔ اُسے



معلوم تھا کہ ناگ جب یہ سنے گا تو فوراً ایک مظلوم عورت کی مدد کرنے کو تیار ہو جائے گا جسے سانپ نے کاٹا ہو۔ اور ایسا ہی ہوا۔ ناگ کا لوہے کے ہمراہ اس کی نقلی بہن کے گھر جانے کو تیار ہو گیا۔ کاٹو نے ہانڈہ بڑھ کر بیاری سے کہا۔

”بھائی! تمہاری بہت مہربانی ہوگی جو تم میری بہن کو ٹھیک کر دو گے!“

ناگ بولا۔

میرے پاس ایک دوائی ہے جس کی وجہ سے تمہاری بہن کے سانپ کے زہر کا اثر جاتا رہے گا۔

کاٹو سپیرا تو مکاری سے ناگ کے پاؤں گریڑا اور بولا۔

”بھائی! میں ساری زندگی تمہارا غلام رہوں گا۔ میری بہن کو بچا لو! خدا کے لیے بچا لو!“

ناگ مسکراتے ہوئے کہنے لگا۔

”تمہیں پریشانی ہونے کی کیا ضرورت ہے۔ میں تو تمہارے ساتھ چلنے کو تیار ہوں۔“

کاٹو سپیرا یہ ساری اداکاری کر رہا تھا۔ جب ناگ اس کے ساتھ جانے کو تیار ہو گیا تو وہ بولا۔

”تمہارا بہت بہت شکریہ بھائی! میرے ساتھ آؤ! میری بہن کا گھر یہاں قریب ہی ہے۔“

سینور ان سے باہر نکلنے کے بعد کاٹو سپیرے نے بوڑھے سپیرے کو ایک طرف لے جا کر ہزار روپیہ دے دیا اور اسے رخصت کر دیا۔ اب کاٹو سپیرا ناگ کو لے کر اپنی سازش کے مطابق اس غریب بسنی کی طرف چلا جہاں ایک جھونپڑی میں اس نے ایک عورت کو پیسے دے کر چارپائی پر لٹایا ہوا تھا اور تاکہید کر دی تھی کہ وہ انہیں دیکھتے ہی بے ہوش ہو جائے۔

رات ہو گئی تھی۔ کراچی جگمگا رہا تھا۔ مگر جس غریب آبادی میں کاٹو سپیرا ناگ کو لے کر آیا وہاں زیادہ روشنی نہیں تھی۔ جھونپڑیوں میں کہیں کہیں روشنی ہو رہی تھی۔

کاٹو سپیرا ایک خاص جھونپڑی میں ناگ کو لے کر داخل ہوا۔ اسے دیکھتے ہی وہ عورت جو پہلے ہی سے چارپائی پر لیٹی تھی، آنکھیں بند کر کے بے ہوش ہو گئی۔ کاٹو سپیرے نے عورت کی طرف اشارہ کرتے ہوئے ناگ سے کہا۔

”بھائی جان! یہ میری بیٹی ہے جسے ایک مہینہ پہلے سانپ نے کاٹا تھا۔ لیکن یہ ابھی تک بے ہوش ہے۔“

ناگ عورت کی چارپائی کے پاس بیٹھ گیا اور اسے غور سے دیکھا۔ پھر سپیرے سے کہا۔

”مجھے اس عورت کے پاس کچھ دیر کے لیے تنہا چھوڑ دیا جائے۔ میں تنہائی میں اس کا علاج کروں گا۔“



جائے گا۔ خیردار! اگر تم ناگ دیوتا کے سامنے گھبرائے تو پھر تم خوب جانتے ہو کہ میرا منتر تمہیں وہیں جلا کر بھسم کرنے گا۔“

بوڑھا سانپ بولا۔

”میں مرننا نہیں چاہتا۔ مجھے زندہ رہتے ہوئے نشانے سال ہو گئے ہیں۔ چاہتا ہوں ایک سال اور زندہ رہوں تاکہ اس کے بعد میرے اندر بھی اتنی طاقت پیدا ہو جائے کہ میں انسان بن سکوں۔“

کاٹوسپیرے نے کہا۔

”تو پھر جیسے میں کہوں ویسے ہی کرو!“

اتنے میں فضا میں سیٹی کی آواز اُبھری۔ اس آواز کو صرف کاٹوسپیرا اور بوڑھا سانپ ہی سن سکتے تھے۔ یہ ناگ کی آواز تھی۔ ناگ دیوتا کہ رہا تھا۔

”اس علاقے میں جو سانپ قریب ہے وہ میرے پاس چلا آئے۔ میں ناگ دیوتا بول رہا ہوں۔“

کاٹوسپیرے نے بوڑھے سانپ سے کہا۔

”جاؤ اور ناگ دیوتا کے ساتھ تمہی سلوک کرو جس کے

لیے میں نے تمہیں تیار کیا ہے۔“

بوڑھا سپیرا ناگ دیوتا والی جھوٹیری کی طرف چل دیا۔

کاٹوسپیرے کو معلوم تھا کہ ناگ اب کسی سانپ کو بلاتے گا اور پھر اسے حکم دے گا کہ اس عورت کے جسم کا زہر چوس لو۔ اس کا انتظام کاٹوسپیرے نے پہلے ہی سے کر رکھا تھا۔ یہی وہ لمحہ تھا جس کے لیے کاٹوسپیرے نے ساری سازش تیار کی تھی۔ کاٹوسپیرا بولا۔

”بہت اچھا بیچائی! میں باہر چلا جاتا ہوں۔“

کاٹوسپیرا جھوٹیری کا دروازہ بند کر کے باہر چلا گیا۔ باہر آتے ہی وہ دوسری جھوٹیری میں گھس گیا۔ اس جھوٹیری میں ایک ہانڈی پڑی تھی۔ اس کا ڈھکن اُٹھا دیا۔ اندر وہی بوڑھا خاص سانپ تھا۔ کاٹوسپیرے نے بوڑھے سانپ سے کہا۔

”تیار ہو جاؤ! تمہیں ناگ دیوتا بلانے والا ہے۔ بس اب تمہارے کام کا وقت آ گیا ہے۔ اپنا منہ کھولو!“

بوڑھا سانپ ہانڈی سے باہر آ گیا۔ اس نے اپنا منہ کھول دیا۔ کاٹوسپیرے نے دوسری ہانڈی سے نیلے رنگ کی شیشی نکال کر اس کے عرق کا ایک قطرہ بوڑھے سانپ کے منہ کے اندر والی زہر کی پھتیلی میں ٹپکا دیا۔ پھر کہا۔

”اب تم جانتے ہی موقع پا کر ناگ کے جسم میں اس نیلی دوائی کا قطرہ داخل کر دینا۔ اس کے بعد تمہارا کام ختم ہو



بوڑھے سانپ کو دیکھ رہا تھا۔ سانپ تڑپنے لگا۔ اُس کے جسم میں آگ سی لگ گئی۔ وہ کاٹھوسپیرے کی آنکھوں کے سامنے تڑپ تڑپ کر مڑ گیا۔

کاٹھوسپیرے نے مُردہ سانپ کو نالی میں پھینک دیا اور دوسری جھونپڑی میں آگیا۔ نقلی بے ہوش عورت چارپائی پر کھیرائی ہوئی بیٹھی تھی۔ کاٹھوسپیرے کو دیکھ کر بولی۔

”یہ تو بے ہوش ہو گیا ہے!“

کاٹھوسپیرے نے جیب سے دو سو روپے نکالی کر عورت کو دیتے اور کہا۔

”شور مچانے کی ضرورت نہیں۔ یہ لو اپنے روپے اور یہاں سے بھاگ جاؤ!“

عورت نے بے ہوش ہونے کی اداکاری کی رقم وصول کر لی اور چلی گئی۔ ناگ جھونپڑی میں بے ہوش پڑا تھا۔ کاٹھوسپیرے جانتا تھا کہ ناگ دیونا کو ابھی ہوش نہیں آئے گا۔ وہ اسکیم کے مطابق جھونپڑی سے نکل کر سڑک پر آگیا۔ یہاں ایک خالی ٹیکسی کھڑی تھی۔ کاٹھوسپیرے نے ڈرائیور سے کہا۔

”بھائی امیرا ماموں بے ہوش ہو گیا ہے بخار کی وجہ سے۔ اُسے بڑے ہسپتال تک لے جانا ہے۔“

اور اس کے ساتھ ہی کاٹھوسپیرے نے جیب سے دو سو

ناگ جھونپڑی میں چارپائی کے پاس بیٹھا تھا۔ بوڑھے سانپ نے جاتے ہی کہا۔

”عظیم ناگ دیوتا کو سلام! میں کیا خدمت کر سکتا ہوں؟“

ناگ نے سانپ کی زبان میں کہا۔

”اس عورت کے جسم سے سانپ کا زہر ٹھوس ہوا۔“

بوڑھے سانپ نے سوچ لیا تھا کہ ناگ دیوتا کو کہاں

ڈسنا ہے۔ ناگ ایک سٹول پر بیٹھا تھا اور اُس کی نیڈلی تھوڑی سی نظر آرہی تھی۔ بوڑھا سانپ چارپائی کی طرف بڑھا اور پھینکلی کی سی تیزی سے واپس پلٹا اور اس نے ناگ کی نیڈلی پر ڈس دیا اور نیلی دوانی ساری کی ساری ناگ کے خون میں شامل کر دی۔

ناگ کی آنکھوں کے سامنے جیسے پھلی سی جھک گئی اور

وہ بے ہوش ہو کر نیچے گر پڑا۔ بوڑھا سانپ تیزی سے باہر نکل کر کاٹھوسپیرے کی جھونپڑی میں آیا اور بولا۔

”میں نے ناگ دیوتا کو ڈس دیا ہے اور وہ بے ہوش پڑا ہے۔“

اس کے ساتھ ہی بوڑھے سانپ کی حالت بھی خراب ہونے لگی۔ اُسے یہ معلوم نہیں تھا کہ ناگ دیونا کو ڈسنے کا کیا نتیجہ نکلے گا۔ کاٹھوسپیرے کو معلوم تھا چنانچہ وہ بڑی دلچسپی سے



روپے نکال کر ڈرائیور کی طرف بڑھائے۔ ڈرائیور بڑا خوش ہوا۔ اسی وقت وہ کاٹو سپیرے کے ساتھ جھونپڑی میں گیا اور بے ہوش ناگ کو اٹھا کر باہر لے آیا، اُسے ٹیکسی میں ڈالا اور کاٹو سپیرے کے ہمراہ بڑے ہسپتال کی طرف روانہ ہو گیا۔ ہسپتال شہر کے بارونق علاقے میں تھا۔ کاٹو سپیرے نے پہلے ہی سے دہلیں ایک جیب کھڑی کر رکھی تھی۔ ڈرائیور کی مدد سے کاٹو سپیرے نے ناگ دیوتا کو جیب میں ڈالا اور اُسے لے کر اس سڑک پر مکمل آیا جو کراچی شہر سے باہر ویران جنگل کی طرف جاتی تھی۔

کاٹو سپیرے کی جیب دو گھنٹے تک سڑک پر ملتتی رہی اور کراچی شہر بہت پیچھے رہ گیا تھا۔ جیب بڑی سڑک سے نکل کر ایک جنگل میں داخل ہو گئی تھی۔ اس جنگل میں کافی آگے جا کر ایک جگہ سامنے درختوں کے نیچے ایک کوٹھڑی بنی ہوئی تھی جس کی چھت گھاس پھوس کی تھی اور ایک نیولا رستی سے بندھا ادھر ادھر چکر لگا رہا تھا۔ کاٹو سپیرے نے جیب کھڑی کر دی۔ جیب کی آواز سن کر کوٹھڑی کے اندر سے ایک کالی سیاہ عورت نکلی جس کی آنکھیں کیسری رنگ کی تھیں۔ ہونٹ خون کی طرح سرخ تھے۔ ناک چھٹی تھی۔ سر کے بال کاندھوں پر پھیلے تھے۔ اُس نے شیر کی کھال سے اپنا بدن ڈھانپ رکھا

تھا۔ گلے میں لال منکوں کی مالا تھی۔ کاٹو سپیرے نے اُس کے پاس آتے ہی جھبک کر سلام کیا اور یولا۔  
 ”نرنگی سپیرن! میں تمہاری امانت تمہارے پاس لے آیا ہوں۔ اب تجھے میری امانت واپس کر دے!“  
 کالی سیاہ عورت کا نام نرنگی سپیرن تھا۔ اُس کی خوداک سانپ تھی۔ وہ روزانہ ایک سانپ کھاتی تھی اور دوسرے دن اس سانپ کے نشے میں بہتی تھی اور اُسے جھوک نہیں کتی تھی۔ سانپ کو پکڑنے کے لیے نرنگی سپیرن نے ایک نیولا پال رکھا تھا۔ وہ نیولے کو صبح چھوڑ دیتی اور وہ جنگل سے سانپ پکڑ کر لے آتا تھا۔

نرنگی سپیرن نے اپنی خشک آواز میں پوچھا۔  
 ”کیا تم ناگ دیوتا کو لانے میں کامیاب ہو گئے ہو کاٹو؟“  
 کاٹو سپیرے نے جیب کی طرف اشارہ کر کے کہا۔  
 ”ناگ دیوتا اس جیب میں بے ہوش پڑا ہے۔ جا کر خود تسلی کر لو!“

نرنگی سپیرن جھونپڑے میں واپس گئی۔ اُس نے پٹاری میں سے سانپ نکال کر چھوڑ دیا۔ سانپ کو ناگ دیوتا کی خون پیو آتی تو وہ تیزی سے رنگتاً جیب کے سامنے جا کر گنڈلی مار کر بیٹھ گیا اور بھین پھلا کر یولا۔



”عظیم ناگ دیوتا کو میرا سلام!“

نرتکی سپیرن سانپوں کی زبان نہیں جانتی تھی مگر جب اُس نے اپنے سانپ کو جب میں بے ہوش نوجوان کے آگے بھین جھکا کر سلام کرتے دیکھا تو اُسے یقین ہو گیا کہ یہی ناگ دیوتا ہے۔ نرتکی سپیرن نے کاٹو سپیرے سے کہا۔

”وچل میرے ساتھ! میں تمہیں تمہاری امانت دیتی ہوں۔“  
نرتکی سپیرن آگے آگے اور کاٹو سپیرا اُس کے پیچھے چل پڑا۔ نرتکی جنگل میں رات کے اندھیرے میں اُسے ایک گھنے درخت کے نیچے لے آئی۔ اس درخت کے تنے میں ایک شکاف تھا۔ نرتکی نے کہا۔

”تمہاری امانت اس شکاف کے اندر موجود ہے۔ لے لو۔“  
کاٹو سپیرے نے شکاف میں ہاتھ ڈال کر پتیل کی ایک گائے باہر نکالی جس کا منہ کپڑے سے بند تھا۔ چونہی اُس نے گائے کا منہ کھولا، اندر سے ایک ساتپ مچھکار مار کر باہر نکلا اور اُس نے کاٹو سپیرے کو گردن پر دو بار ڈس دیا۔ کاٹو سپیرے کا جسم اُس خطرناک ساتپ کے زہر کی آگ کے اثر سے زمین سے شعلے کی طرح بلند ہوا اور پھر آگ میں بھٹک اٹھا۔ نرتکی سپیرن نے ایک مکڑوہ قبضہ لگایا اور کاٹو سپیرے کی جلتی ہوئی لاش کی طرف دیکھ کر بولی۔

”تو ہی میرے راستے کی بہت بڑی رکاوٹ تھا۔ یہ رکاوٹ ہمیشہ کے لیے دور ہو گئی ہے۔“

اور وہ قہقہہ لگانے کے بعد واپس اس جھپ کے پاس آگئی جس کی سیٹ پر ناگ ابھی تک بے ہوش پڑا تھا۔ نرتکی سپیرن نے نیولے کی رسی کھول دی اور اُسے کہا۔

”بسکال! ناگ دیوتا کو اپنی دنیا میں لے چل!“  
نیولا اٹھ کر ناگ دیوتا کی گردن پر بیٹھ گیا اور اُس نے ناگ کی گردن پر کھٹ دیا۔ نیولے کے کاٹنے سے ناگ اسی لمحے سرخ رنگ کے نیولے میں تبدیل ہو گیا۔ نرتکی سپیرن نے فوراً ناگ دیوتا کی گردن میں رسی ڈال دی اور اُس کے سر پر ہاتھ رکھ کر کہا۔


”ناگ دیوتا! اب تو میرے ساتھ بد روجوں کے جنگل میں جائے گا!“

نرتکی سپیرن نے بھیانک قہقہہ لگایا اور ناگ کو سرخ نیولے کی شکل میں گود میں اٹھایا اور جھونپڑی میں چلی گئی۔



اسے بعد کیا ہوا؟ عنبر ناگ مار یا کے اگلے پٹر اسرار کہانی نمبر ۷۸ میں کھلے گا جس کا نام ”سپیرا جاسوس“ ہے آج ہی پڑھیے!





# اے حمید کی عسبِ ناگ مار یا سیریز

وہ بوتل میں بند ہو گئی	قبر کا شعلہ
سپیرا جاسوس	خونی بالکونی
ناگ کراچی میں	قلاتی تختی کا راز
پتھر کی دلہن	کھوپڑی محل

بدروح جولی سانگ

فیروز سنز پرائیویٹ لمیٹڈ  
لاہور۔ راولپنڈی۔ کراچی

